

శ్రీ రామకృష్ణ లీలామృతము

(లేక శ్రీరామకృష్ణ జీవిత చరిత్ర)

అనువాదకులు :

కీ. శే. వెదురుమూడి కృష్ణరావుపంతులుగారు, బి. సి; శ్రీ కందుకూరు మల్లికార్జునంగారు, బి. ఏ.

ప్రశస్తమైన వస్తువు, అకలంకమైన జీవితము, లోకోత్తరమైన సందేశము. జేహమును పులకరింపజేయు ఆధ్యాత్మికానుభవములు—శైలి సరళము, మధురము. భాష నిగుప్తము.—సర్వవిధముల సమాలృప్తమైన గ్రంథరాజము.

—శ్రీ పా. జే. రాజమన్నారంగారు, గౌ॥ ప్రధాన న్యాయమూర్తి, మద్రాసు.

*** ఈ గ్రంథము విషయానురూపమై సుబోధమైన శైలిలో రచింపబడినదనుటకు ఎట్టి సందేహమున లేదు. *** —శ్రీ పింగళి లక్ష్మీకాంతంగారు.

*** ఆధునిక కాలములో వెలువడిన కొలది మహాగ్రంథములలో, అన్నివిధముల నిది యొకటి. *** —శ్రీ రాళ్లపల్లి అనంతకృష్ణశర్మగారు.

496 పుటలు

(ద్వితీయ ముద్రణము)

వెల : రూ. 5

శ్రీ వివేకానంద జీవితచరిత్ర

(శ్రీ చిరంతనానందస్వామి ప్రణీతము)

ఇందు శ్రీ స్వాములవారి జీవితమున నింతకు పూర్వము గ్రంథస్థములుగాని ముఖ్య సంఘటన లెన్నియో శ్రీవారి సోదరశిష్యులవలన విని వ్రాయబడినవి. ఇది శ్రీ స్వాముల వారి సంపూర్ణ చరిత్ర!

నిర్దుష్టమైన భాష, అందమైన అచ్చు, ఆకర్షకమైన రూపము.

438 పుటలు

(సప్తమ ముద్రణము)

వెల : { సాదా ప్రతి రూ. 3-0-0
అట్ట బైండు రూ. 3-8-0

శ్రీ శారదాదేవి చరిత్ర

(మూడవ కూర్పు)

రచయిత : శ్రీ చిరంతనానందస్వామి

ప్రతి స్త్రీయును పురుషుడును...చదువవలసిన గ్రంథ మిది...అమృతకలశము!... అనన్యసామాన్య నీతిమంజరి...తియ్యని తెలుగు...పాలవంటి శైలి... —ఆంధ్రప్రభ

246 పుటలు

వెల : రూ. 2-0-0

అద్రెసు: మేనేజరు, శ్రీ రామకృష్ణమఠము, మైలాపూరు, మద్రాసు - 4

దే వీ మా హా త్మ్య ము

(శ్రీ దుర్గాసప్తకతి)

అనువాదకులు : శ్రీ కందుకూరు మల్లికార్జునంగారు

ఇందు మూలశ్లోకములు, వానికి ధారాశ్రమయిన అంగ్రానువాదమును పొందుపఱచు బడియున్నవి. అందు ముఖ్యములును నిగూఢములును అగు శబ్దములకు పాదదీపికలందు వివరణములు చేర్చబడియున్నవి. దేవినవరాత్రములందును, ఇతర పవిత్రావసరములందును నిత్యపారాయణమొనర్పవలసిన ఉత్తమగ్రంథము. ఈ గ్రంథప్రాశస్త్యము పూర్తిగా వివరించు పీఠికయు చేర్చబడియున్నది.

(170 + 16) పుటలు ప్రజ్ఞులమగు ప్రథమ ముద్రణము వెల : రూ. 2-0-0

శ్రీ వివేకానంద లేఖావళి

(రెండు భాగములు)

అనువాదకులు :

శ్రీ చిరంతనానందస్వామి

భారతదేశమున ఇంటింటును ఉండవలసిన పుస్తకములలో నిది యొకటి; జాలికా జాలకు లెల్లరును శ్రద్ధతో పఠేపఠే చదువవలసిన పుస్తకములలో నిది యొకటి.

ఈ లేఖలయందు దైవభక్తి, మానవభక్తి, కార్యాభివృద్ధి—ఇవి నిరంతరసంయోగము దాల్చి జీవితాంధకారమును దొలగింపజేయు జ్యోతిగ నుండుట స్పష్టము.

—కట్టమంచి రామలింగారెడ్డి

మొదటి భాగము : 256 పుటలు

రెండవ భాగము : 226 పుటలు

ఒక్కొక్క భాగము వెల : రూ. 1-8-0

రామకృష్ణప్రభ

సంపుటము ౧౩

౧౯౫౭, జాన్యువరి—దుర్ముఖి, మార్గశిరము

సంచిక ౭

విషయసూచిక

అత్మపచ్చాకమ్—శ్రీమచ్ఛార్దూర భగవత్పాదాః ౨౨౫
క్రైస్తు - దివ్య సందేశ హారి—[సంపాదకీయము] ౨౨౭
ప్రజ్ఞాపారమితాపిండాధారము—డాక్టర్ పోతుకూచి సుబ్రహ్మణ్యశాస్త్రిగారు, ఎం.ఏ., ఎం.లిట్., పిఎచ్.డి. ౨౩౦
మహాప్రభు నల్లభాచార్యులు—శ్రీకర్ణ రాజశేషగిరిరావు, ఎం. ఏ. ౨౪౧
అద్వైతమతము—విద్యాక చదలవాడ జయరామశాస్త్రి ౨౪౩
శ్రీవిశుద్ధానందవాణి ౨౪౪
వార్తలు, విశేషాలు ౨౪౦
గ్రంథసమీక్ష ౨౪౫

సందేశ తరంగిణి

ప్రజ్ఞాపారమగు ద్వితీయ ముద్రణము! ఆకర్షకమగు బైండింగు!

అనువాదకులు: కీ॥శే॥ శ్రీ తత్త్వానందస్వాములవారు

పరిష్కర్తలు: శ్రీ శ్రీరాం వేంకట భుజంగరాయశర్మగారు, ఎం. ఏ.

పాశ్చాత్య దిగ్విజయ యాత్రానంతరము శ్రీ వివేకానందస్వాములవారు కొలంబో మొదలు ఆల్మోరా వరకు ఒనగిన ఉపన్యాసముల సంపుటికరణము. ఒక్కొక్క యుపన్యాసమును ఆల్మోధారకము, విజ్ఞానోత్తేజకము, దేశభక్తిభరితము.

ప్రతి భారతీయుడును జదివి తీరవలసిన దివ్యగ్రంథము!

మొదటి భాగము : ౩౩౦ పుటలు

రెండవ భాగము : ౩౨౪ పుటలు

వెల: ఒక్కొక్కభాగము రూ. ౩-0-0

అద్రెసు మేనేజరు, శ్రీ రామకృష్ణమఠము, మైలాపూరు, మద్రాసు - 4

శ్రీ నాగమహాశయుని జీవిత చరిత్ర

(తృతీయ ముద్రణము)

శ్రీరామకృష్ణుని గృహస్థశిష్యులలో ఉత్తమగణ్యుడు నాగమహాశయుడు. గృహస్థ జీవనమును శాస్త్రీయముగా గడుపుచు పారమార్థికమార్గమున పురోవృద్ధిగాంచుట ఎట్లా యను విషయమును ఈయన చరిత్రము మనకు నిరూపింపగలదు.

ఆ బాలగోపాలము అందఱకును అర్థముకాగల సులభశైలి. చక్కని ముద్రణము!

132 పుటలు

వెల : రూ. 1-4-0

అనుష్ఠాన వేదాంతము

(శ్రీ వివేకానందస్వామి ప్రవచనము)

వేదాంతమనగా విశ్వశరణ్యమగు మతసిద్ధాంతము. ఆ బాలగోపాలము సమస్త దేశీయులకును సమస్తమతావలంబులకును సర్వకాల సర్వావస్థలయందును ఆ వేదాంతము ఎటుల అనుష్ఠానయోగ్యమో కన్నులకు కట్టినటుల శ్రీస్వాములవా రిందు స్పష్టీకరించి యున్నారు.

130 పుటలు

(దీవ్యమగు ద్వితీయ ముద్రణము)

వెల : రూ. 1-4-0

అడ్రెసు : మేనేజరు, శ్రీరామకృష్ణమఠము, మైలాపూరు, మద్రాసు - 4

స్వామి - శిష్య సంవాదములు

(శ్రీమద్వివేకానందస్వామితోడి సంభాషణలు)

అనువాదకులు : శ్రీ కందుకూరు మల్లికార్జునంగారు

సాంసారిక సమస్యలు పరిష్కరించుకొనదలచినను సమాధిస్థితి సాధింపదలచినను ; రాజకీయవిశేషము లఃకలింపదలచినను లలితకళారహస్యము లనగతముచేసికొనదలచినను — ఇంతేల, తాకి కాళాకీక విషయములలో వేనినిగుఱించుగాని మీ పరిజ్ఞానము వృద్ధి గావించుకొన దలచినచో ఈ గ్రంథమును తప్పక చదువును. నవధారతత్వాగ్రవిధాత శ్రీమద్వివేకానందస్వామిచంద్రులు శిష్యులతో కావించిన యీ ప్రసంగములలో వారి అనుభవసర్వస్వము రాశీభూతమై యున్నది. సులభశైలి, హృదయమును పట్టి యిచ్చు సంభాషణలు, ముచ్చటైన అచ్చుకూర్పు.

పుటలు 552+12 అకారాది అనుక్రమణిక

వెల : రూ. 5-0-0

నా జీవితము, జీవితకార్యము

అనువాదకులు : శ్రీ కందుకూరు మల్లికార్జునంగారు

శ్రీరామకృష్ణసందేశమును లోకమునకు అందజేయుకొఱకును, లోకమును భాతిక ముగా, వైజ్ఞానికముగా, పారమార్థికముగా నేవించుటయందు నేడు జగద్విఖ్యాతిగాంచి యున్న శ్రీరామకృష్ణమత సేవాసంస్థలను ప్రథమమున స్థాపించు మహోద్యమము నిర్వహించు కొఱకును, శ్రీ వివేకానందాది శిష్యవర్గమువారు ఎంత గాఢదీక్షతో పరిశ్రమించి, ఎంతటి దుర్బరక్షేతముల నోర్వవలసివచ్చెనో, ఈ ఉపన్యాసమున గుండెలవియు వాక్కులతో శ్రీవివేకానందస్వామి వివరించెడియున్నాడు. అందఱును చదివి తీజవలసిన గ్రంథము.

62 పుటలు

అందమైన కూర్పు

వెల : రూ. 0-8-0

పాఠమార్థిక సంభాషణలు

అనువాదకులు : శ్రీ కందుకూరు మల్లికార్జునంగారు, బి. ఏ.

శ్రీరామకృష్ణదేవుని స్వశిష్యవర్గములోని అర్హుల జ్ఞానసిద్ధులు శిష్యులతోడను, భక్తులతోడను, చేసిన పరమార్థ విషయక సంభాషణ కతిపయములు. ఎన్నెన్నో గ్రంథములు చదివినగాని తీజని అధ్యాత్మిక సంశయము లీ గ్రంథమూలమున అవలీలగా తీజును.

402 పేజీలు

(మనోజ్ఞమగు ప్రథమ ముద్రణము)

వెల : రూ. 3-0-0

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4



“సర్వేశ్వరుని శరణు జొరుము, ఆతని కృప నీ యనుభవమునకు అప్పుడు వచ్చును.”

-శ్రీ శారదామణి.

కృష్ణ ప్రభ



సంపుటము ౧౩ }

౧౯౫౭

జాన్యువరి

దుర్ముఖి - మార్గశిరము

సంచిక

ఆ త్త పచ్చ కమ్

[శ్రీ మ చ్చ జ్జ ర థ గ వ త్పా దాః]

నాహం దేహో నేన్ద్రియాణ్యస్తరజ్ఞం

నాహజ్జగరః ప్రాణవగోన బుద్ధిః

దా రాపత్య క్షేత్ర వి త్తాది దూరన్

సాక్షీ నిత్యః ప్రత్యగాత్మా శివో ఽహమ్ ॥

౧

దేహము ఇంద్రియములు మనస్సు అహంకారము ప్రాణవర్గము బుద్ధి అనెడి వీనిలొ నేను ఏదియును కాను, పెండ్రము బిడ్డలు స్థిర చర సంపద మొదలైన వాని నుండి వేతై, సాక్షి నై, నిత్యుడనై, ప్రత్యగాత్మ నైన నేను శివుడనే

ర జ్జ్వజ్ఞానాద్ భాతి రజ్జర్ య థాహిన్

స్వాత్మాజ్ఞానా దాత్మనో జీవభావః;

ఆ ప్రోక్త్యాహి భ్రాన్తి నాశే స రజ్జర్,

జీవో నాహం దేశి కోక్త్యా శివో ఽహమ్ ॥

౨

త్రాటిని త్రాడు అని ఎఱుగకుండునంతవఱకును, అది పామువలె కనిపించును. “అది పాము కాదు, త్రాడు” అని అప్పులు చెప్పిన మీదట, సర్వభ్రాన్తి తొలగుడు, త్రాడు త్రాడే అగును. స్వాత్మజ్ఞానము లేకుండునంతవఱకును ‘ఆత్మ జీవుడు’ అను భ్రాన్తి ఉండును. గురూప దేశముచే ఆ భ్రాన్తి తొలగుడు, నేను జీవుడను కాక, శివుడనే అగుదును.

అబా తీదం విశ్వ మాతృ న్యసత్యం
సత్య జ్ఞా నానంద రూపే విమోహాత్
నిద్రామోహాత్ స్వప్నవత్ తన్న సత్యం
శుద్ధః పూణా నిత్య ఏక శివో ఽహమ్ ॥

౩

నిద్రాపరవశదశలో స్వప్నము కలుగును. ఆ కల కల్ల. అట్లే సత్య జ్ఞా నానంద రూప మైన ఆత్మస్వరూపము తెలియకుండునంతవఱకును, ఈ జగత్తు భాసించును. ఇది మిథ్యయే. శుద్ధుడును పూర్ణుడును నిత్యుడును ఒక్కఁడును ఐన శివుడనే నేను.

మత్తో నాన్యత్ కిచ్ఛి ద త్రాప్తి విశ్వం
సత్యం బాహ్యం వస్తు మా యోపక్లప్తమ్
ఆద కాంత భాసమానస్య తుల్యం
మ య్యద్వైతే భాతి తస్మా చ్చివో ఽహమ్ ॥

౪

ఆత్మ అద్వైతము అని తెలిసిన వెంటనే, బాహ్యవస్తువులు అన్నియును మాయచే భాసించునవే అనియు, అద్వైతములోని ప్రతిబింబాలవంటి మిథ్యలే అనియు స్పష్ట మగును. సత్య మైన విశ్వము ఆత్మకంటె వేఱు ఏదియు లేదు. లేక పోగా, శివుడనే నేను.

నాహం జాతో న ప్రవృద్ధో న నష్టో
దేహ స్థోక్తాః ప్రాకృతా స్సర్వ ధర్మాః
కర్మ త్యాదిశ్ చిన్మయ స్యాన్తి నాహం
కార నైవ హ్యత్మనో మే శివో ఽహమ్ ॥

౫

ఆత్మకు పుట్టుక లేదు, వృద్ధి లేదు, వినాశము లేదు. పైని చెప్పిన యీ ప్రకృతి ధర్మాలు అన్నియు దేహమువే, కర్మత్వాదులు నాలోని అహంకారమునకు కలవే కాని చిన్మయునకు లేవు. శివుడనే నేను.

నాహం జాతో, జన్మమృత్యు కుతో మే ?
నాహం ప్రాణః, జుత్పిపాసే కుతో మే ?
నాహం చిత్తం, శోకమోహౌ కుతో మే ?
నాహం కతాః, బన్ధమోక్షౌ కుతో మే ?

౬

నేను పుట్టనే లేదు. జననమరణాలు నాకు ఎక్కడివి? నేను ప్రాణమును కాను, ఆకలి దప్పులు నాకు ఎక్కడివి? నేను మనస్సును కాను, దుఃఖాజ్ఞానములు నాకు ఎక్కడివి? నేను కర్మను కాను, బంధమోక్షములు నాకు ఎక్కడివి?

కైస్తు - దివ్య సందేశ హారి

[సంపాదకీయము]

మహాసముద్రమున అల లేచును, వెంటనే పడును. ఆ వెనుక అంతకంటె పెద్ద యల మఱ యొకటి లేచును, అదియు పడును, మఱల లేచును, ఇట్లు పైకి త్రోసికొని పోవుచునే ఉండును. లోక చరిత్ర పురోగతిలో కూడ ఇట్లే పొంగుటయు లొంగుటయు చూపట్టు చుండును. కాని సామాన్యముగా మనము పతనమును దలంపక వృద్ధి నే నిరీక్షించు చుండుము. పోటును పాటును, హెచ్చును లొచ్చును, రెండును అనివార్యములే, ఆవశ్యకములే; రెండును గొప్పవే. ఇది లోకస్వభావమే. మన భావప్రపంచములోఁ గాని, చుట్టతీకముల రంగములోఁ గాని, సంఘమునందుఁ గాని ఆధ్యాత్మిక విషయము లందుఁ గాని ఈ వృద్ధి క్షయములు సాగుచునే ఉన్నవి. కావున లోక చరిత్ర పురోగతిలో ప్రబలములును ప్రధానములును ఉదారములును అగు ఆదర్శములు పైకి వచ్చును, మఱల పడిపోవును, కాలము సాగఁగాసాగఁగా సమైక్య మొంది, పర్యాలోచితములై, పదిలపడి, బలపడి క్రొత్తదియు మునుపటికంటె హెచ్చుదియు అగు స్థాయికి మఱల లేచును.

దేశ చరిత్రముల రీతియు సదా ఇట్టిదే. ఏనుడేవుని చరిత్రమును కదా నేటిసాయంకాలము మనము పరిశీలింప నున్నాము! ఆ దివ్యసందేశ హారి అవతరించినప్పుడు అతని జాతివారి చరిత్ర

ములో ఎంతో నీచ మని అనఁదగిన దశ జరుగుచుండెను. అతని చరిత్రములును భాషితములును అక్కడక్కడ గ్రంథస్థములై ఉన్నవి. వానిని బట్టి మనము అక్కడక్కడ కనిపట్ట గల విషయము ఇంచించుకే. అదియునుగాక ఆమహాత్ముని చరిత్రములను భాషితములను సమగ్రముగ వ్రాసి పెట్టఁ గలిగినచో అవి విశ్వమునెల్ల ముంచివేసి ఉండెడి వని పెద్దలు సరిగానే చెప్పినారు. ఆయన యాచార్యకము (మినిస్టిరీ) చెల్లినది మూఁ డేండ్ల కాలమే ఐనను, అనంత కాలమునకు వలసిన గ్రాహ్యంశములు అందు కూడియున్నవి, ఇమిడి ఉన్నవి. ఆ ముల్లెమూటను విష్వకొనుపనిని మన మిప్పుడు చేయుచున్నాము. ఇప్పటికి పందొమ్మిది వందల సంవత్సరములు ఐనవి, ఇంకెంత కాలము పట్టునో ఎవరు చెప్పఁ గలరు? మనము అల్పులము, మనలో ఉన్న శక్తియు కొంచెమే. కావున మనలోని గ్రాహ్యంశములను అన్నిటిని వినియోగించుటకును వాని సారమునకు తగినంతగా వానిని విపులపఱచుటకును కొన్ని నిమిషములు చాలును, లేదా, కొన్ని గంటలు చాలును, ఎక్కువ కావలసి యున్న, కొన్ని సంవత్సరముల కాల మైన చాలును. ఈ దివ్యమహిముని కైస్తును జూడుఁడు. శతాబ్దులును యుగములును దాటిపోవుచున్నవి. ఆయన లోకమున

ఉంచి ఏగిన తేజము వికసించుటే ఇంకనుసాగుచున్నది, ఏనాటికైన అది పూర్తిగ ఖర్చుపడి పోవునా? కాలచక్రము చుట్లు తిరుగు కొలదియు ఆ తేజమునకు నూత్న శక్తి కదా చేతులు చున్నది!

అనాది కాలమునుండి క్రైస్తు వజ్రకుసు గడచిన మానవ జీవితమును అంతటిని ఆయన జీవితములోఁ గాంచుచున్నాము. ఒక విధముగ ప్రతివ్యక్తియందును, పూర్వకాలమునుండి ఆ వ్యక్తి కాలమువజ్రకుసు వచ్చిన సంఘజీవితము, రూపుదాల్చి యుండును. జాతీయంతటియొక్క పూర్వచరిత్రము వంశపారంపర్యమునుబట్టియు, పరిసరములను బట్టియు, శిక్షణమును బట్టియు, జన్మావృత్తులను బట్టియు ప్రతివ్యక్తిలోనికిని సంక్రమించును. ఒకవిధముగ యావద్భూమండల-సర్వలోక చరితములముద్రకూడ ప్రతివ్యక్తిలోను ఉన్నది. ఈయగమున ఉన్నట్టి మనము అందఱుమును అపార భూతకాల చరిత్రకును పరిణామముగను ఫలితముగను ఏర్పడిన వారమే, కాని వేఱు కాము. అనాదియు అనంతమును అగు చరిత్రప్రవాహముపై తేలిక చిట్టి కెరటాలమే మనము, ముందునకును మీఁదికిని ఉట్టుతలూఁగుచు విశ్రాంతి నెఱుంగక యున్నాము. గతచరిత్రమునకు మనలో ఒనఁగూడిన మూర్తీ భావము కొంచెమే. మనము ఒక లెక్కలోని వారము కాము, బుడగలము. చరిత్ర యనేది సముద్రమున కొండ లంతటి యలలన్న బోలిన వారు ఉన్నారు. వారిలో భూతకాలచరిత్ర మంతయును మూర్తీభవించుటే కాదు, చాచిన వారి బాహువులకు భవిష్యత్తు కూడ అందును. వారు మానవుల పురోగమనమును సూచించుచు అక్కడక్కడ ఉన్న స్తంభముల వంటి వారు.

వారి మహిమ అతిమానుషము.

వారి నీడ భూమినంతటిని తనలో ఇముడ్చుకోగలను. వారికి మరణము లేదు, వారు శాశ్వతులు. మహనీయుడైన క్రైస్తు తానే ఒకచోట “అవతారపురుషుని గుండ కాక, ఏమానవుఁడును, దేవుని ఎప్పుడును సాక్షాత్కరించుకొని యుండ లేదు” అన్నాఁడు. నిజమే! అవతారపురుషునిలోఁ గాక మనము దేవుని ఎచట చూడఁగలము? మీయందును నాయందును అత్యంత తాకించను లందును నికృష్ట లందును దేవుఁడు ఉన్నాఁడు అనుటయు, ప్రతిఫలించుచున్నాఁడు అనుటయు నిజమే. జ్యోతి స్సంచలనము (వైబ్రేషన్ ఆఫ్ లైట్) సర్వత్ర ఉన్నది; సర్వత్రమై ఉన్నది, అయినను దీపపు వెలుగుననే మనము ఆ సంచలనమును గుర్తింపఁగలము. అట్లే దేవుఁడు విశ్వ మంతటను ఉన్నాఁడు. అయినను ఆయనను, భూమండలమున పెద్ద దీప స్తంభముల వంటి వారైన యీ భగవ దావిష్టలలోను దైవమూర్తులలోను దివ్యమానవులలోను అవతారపురుషులలోను ప్రతిఫలించినప్పుడే కాని, మనము సాక్షాత్కరించుకొనలేము.

దేవుఁడు ఉన్నాఁడు అని మనము అందఱుమును ఎఱుఁగుదుము. కాని దేవుఁడు మనకు అగపడఁడు, దేవుని మనము అర్థముచేసికోలేము. దివ్య సందేశ జ్యోతిని వెలిగించిన యవతారపురుషులలో ఒకరిని పరిశీలింపుడు. ఆయన తత్త్వమును మీ భావవీధిలో రూపుగొన్న యాదర్శ దైవముతోఁ బోల్చిచూడుడు. మీరు భావించిన యాదర్శమునకంటె మీ దైవము తక్కువపడునే కాని అవతారపురుషుఁ డన్ననో మీయూహను మించియుండును. ఈ ప్రత్యక్ష మహావ్యక్తులు తమ యనుష్ఠానమున వాస్తవముగ సాధించి మనయెదుటఁ బెట్టిన యాదర్శ

ములను మించిన యాదర్శములను మీరు కైస్తు అవతరించినప్పుడు యూదులు ఊహించిన ఊహించనైన లేరు. కాబట్టి అట్టివారిని ఆరాధించుట తప్పా? ఆదివ్యమానవుల సాదములంటి, లోకములో ఉన్న దివ్యులు వారే అని నమ్మి, ఆరాధించుట సాపమా? అవతారపురుషులు మనము ఊహించిన దైవస్వరూపమును యథార్థముగను వాస్తవముగను మించి యున్నప్పుడు, వారిని ఆరాధించుటవలన ఏమి కీడు మూడును? కీడు మూడ దనుటే కాదు, వాస్తవ మైన సుసాధ్య మైన యారాధనా ప్రకారము అదొక్కటే యగును. ప్రత్యేకించుటచేతఁగాని (అబ్స్ట్రాక్ట్), మీకు నచ్చిన వే తొక మార్గము దేనిచేతఁగాని, మీ రెంత ప్రయత్నించినను, గిజగిజ తన్నుకొన్నను మీరు మానవులుగ ఉన్నంత వఱకును, మానవ లోకమున మీరు ఉన్నంతవఱకును, మీది మనుష్యప్రపంచమే, మీ మతము మనుష్యమతమే, మీ దైవము మనుష్యరూపియే. అది ఉండ వలసినదల్లే. దుర్గాహ్యమును అప్రధ్యవ్యము నగు తత్త్వమును మాని వాస్తవమును అభిగమ్యమునైన తత్త్వమును ఆశ్రయించు వివేకము ఎవరికి లే కుండును? కావున సర్వ దేశ సర్వ కాలములందును అవతారపుషుల యారాధనము జరుగుచున్నది.

యూదుల యవతారమూర్తి యైన కైస్తు జీవితమును మనము ఇంచుక పరిశీలింపనున్నాము.

కైస్తు అవతరించినప్పుడు యూదులు ఊహించిన దశనే నేను రెండు పొంగులకు మధ్య ఉన్న క్రుంగుదశ అని పేర్కొంటిని, అది ప్రాతవానిని పట్టుకొని వీకులాడు దశ, మనస్సు ఒక్క అడుగైనను ముందునకువేయలేనంతగా బడలిపోయి, ఉన్నదానిని భద్రపఱచుకొనుటలో మాత్రమే శ్రద్ధపహించు దశ, సమష్టి జీవిత మహా సమస్యలందు చూప వలసిన ఎక్కువ శ్రద్ధను అల్పములైన వ్యప్తివిషయాలలో చూపు దశ, పురోగతికంటె స్థబ్ధతయే ఎక్కువగ కనిపించు దశ, కర్తవ్యనిర్వహణమును మించిన కష్టానుభవములు గలుగు దశ. మీరు ఒక్కసంగతిని గుర్తించ వలెను. అట్టిదశ ఒకదోషము అని నేను అనను. అనుటకు మనకు హక్కు లేనే లేదు. ఏల యన, ఈ పతనము లేకున్న, దీనికి అత్యంతరకాలముననే కైస్తు వైభవ రూపమైన ఉచ్చాయము గలిగి ఉండదు. ఫారసీలలోను సద్దసీలలోను దంభము ఎంతైన ఉండి ఉండ నిండు. వారు చేసిన వెల్ల అకార్యములే అగు గాక! వారు ధూర్జావతంసులే కానిండు! అట్టి వారు ఉన్నందుల ఫలితమే దివ్యసందేశ హరి యవతారము, ఒకవంక వీరు గల్గించిన ఉరవడియే వేతొక వంక నాజరత్ నివాసి యైన యేసుదేవుని మహిమ మైన ప్రతిభను వెల్లార్చినది.

(స కీషము)

ప్ర క ట న

మదరాసు మైలాపూరు ఆంధ్రమహిళాసభవారు తమ విద్యాలయ ముద్రణాలయ పారిశ్రామిక కేంద్రాలలో యోగ్యులైన మహిళలకు కొందఱికి హాస్టలుకనకుటలు ఉచితముగ ఏర్పాటు చేయుదురు. దరఖాస్తులు 4 అణాల పోస్టుబిళ్లతో జనవరి 25 వ తారీఖులోగా సభ సెక్రెటరీకి అందవలెను.

ప్రజ్ఞాపారమితాపిండార్థము

డాక్టరు పోతుకూచి సుబ్రహ్మణ్యశాస్త్రిగారు, ఎం. ఏ., ఎం. లిటో., పిఎచ్. డి.

మహాయానబౌద్ధులకు ప్రామాణికములైన సూత్రములలో ప్రధానమైనవి ప్రజ్ఞాపారమితలు. విజ్ఞానవాదులకు, శూన్యవాదులకు గూడ నివి ముఖ్యమైనవి. ప్రజ్ఞాశబ్దమునకు అద్వయజ్ఞానమని అర్థము. ఈ జ్ఞానముయొక్క లోతును పొందుట అని ప్రజ్ఞాపారమితాశబ్దమున కర్థము. జ్ఞానముయొక్క లోతును పొందుట అనగా జ్ఞానముతో ఏకమగుటయని భావము. ఈ జ్ఞానైక్యమును సాధ్యముగా గ్రహించిన బౌద్ధులలో తుచ్చమైన అభావమును పరమార్థమని ప్రతిపాదించువా రుండ

వీలు లేదు. అన్ని పారమితాగ్రంథములకు ఆధారభూతమైనది అష్టసాహస్రికా ప్రజ్ఞాపారమిత. మిగిలినవి దీనినే విస్తరించినవి. అష్టసాహస్రికలోని ప్రధానవిషయములను సంగ్రహముగా ఆచార్య దిజ్ఞాగుడు తన ప్రజ్ఞాపారమితాపిండార్థసంగ్రహమున చెప్పినాడు. ఈ చిన్న గ్రంథము ననుసరించితి మేని పారమితలలోని ప్రధాన విషయములు మన కవగతములు కాగలవు. దీనిలో 58 కారికలు మూత్రమే గలవు.

ప్రజ్ఞాపారమితాపిండార్థ సంగ్రహః

నమః ప్రజ్ఞాపారమితాయై

1. ప్రజ్ఞాపారమితా జ్ఞాన మద్వయం; సా తథాగతః
సాధ్యః; తాదర్థ్యయోగేన తాచ్చబద్ధం గ్రంథమార్థయోః.
2. ఆశ్రయ శ్చాధికార శ్చ, కర్మ, భావనయా సహ,
ప్రభేదో, లింగ మాప చ్చ సానుశంస ముదాహృతమ్.
3. శ్రద్ధావతాం ప్రవృత్త్యంగం శాస్తా, పక్ష చ్చ సాక్షిణీ,
దేశకాలా చ, నిర్దిష్టే స్వప్రామాణ్యప్రసిద్ధయే.
4. సంగీతి కర్తా లోకే హి దేశకా లోపలక్షితమ్
ససాక్షికం వదన్ వక్తా ప్రామాణ్య మధిగచ్ఛతి.
5. సర్వం చైతం నిపతాత్మశ్రవణాదేః ప్రకీర్తనమ్
ప్రాసంగికం తు ఏ వారా; ముఖ్యా ద్దానితం దేవ హి.

6. ప్రభేదః షోడశాకారః శూన్యతాయా యథాక్రమమ్
నిర్దిష్టోఽష్ట సహస్రస్యా స విజ్ఞేయోఽన్యోపదేశతః.
7. ఇత్థ మప్తసహస్రీయ మన్యూనార్థై ర్యథోదితైః
గ్రంథసంక్షేప ఇష్టోఽత్ర త ఏ వార్థా యథోదితాః.
8. బోధినత్వం న పశ్యా మి త్యుక్తవాం స్తత్త్వతో మునిః
భోక్తాభ్యాత్మికవస్తూనాం కథితా తేన శూన్యతా.
9. రూపం రూపస్వభావేన శూన్య మి త్యుక్తితః పునః
బాహ్య న్యాయతనా సీహ భోగ్యాని ప్రతిషిద్ధవాన్.
10. రూపా ద్యభావే త ద్వేహ, ప్రతిష్ఠా, లక్షణక్షతిః
గతార్థా యేన త ద్దృష్టం త దాభ్యాత్మిక మి త్యుక్తమ్.
11. ఆభ్యాత్మికానాం శూన్యత్వే ప్రకృతే రపి శూన్యతా
విజ్ఞానరూపం గోత్రం హి కృపాప్రజ్ఞాత్మకంమతమ్.
12. నోత్పన్నో న నిరుద్ధో వా సత్త్వ ఇ త్యాదినా స్ఫుటమ్
త్వసంసారయోః కామం దర్శితా తేన శూన్యతా.
13. బుద్ధధర్మాం స్తథా బోధినత్వధర్మా న్న పశ్యతి
ఇ త్యాదినా వినిర్దిష్టా శూన్యా దశబలాదయః.
14. ప్రతి ప్రతి యతో ధర్మాః కల్పితా ఇతి కీర్తితమ్
తతో న పరమాగ్ధోఽస్తి ధర్మాణా మితి చోక్తవాన్.
15. ఆ త్యాది దృష్టే రుచ్ఛేదం మహత్త్యా ప్రకరోతి యత్
తతః పుద్గల నైరాత్మ్యం భగవాన్ సర్వథా జగౌ.
16. సర్వధర్మా అనుత్పన్నా ఇతి కీర్తయతా తథా
కథితం ధర్మనైరాత్మ్యం సర్వథా తత్త్వవేదినా.
17. సావద్యనిరవద్యానా మనుద్ధిపరిహానితః
సంస్కృతాసంస్కృతానాం చ కుశలానాం నిరాకృతిః.
18. కుశలానాం చ శూన్యత్వే తద్గతాఽక్షతా తథా
కల్పితై వేతి భేదానాం శూన్యతాయాః స సంగ్రహః.
19. దశభి శ్చిత్తవిక్షేపై శ్చిత్తం విక్షిప్త మన్యతః
యోగ్యం భవతి బాలానాం నాద్యయ జ్ఞాన సాధనే.

20. తా నపాకర్తు మన్యోన్యం విపక్ష ప్రతిపక్షతః
ప్రజ్ఞాపారమితా గ్రంథః; తే చ సంపిండ్యదర్శితాః.
21. య దాహ బోధిసత్త్వః సన్ని త్యభావప్రకల్పనా
విక్షేపం విషిషణ్ శాస్తా సాంవృత స్కంధ దర్శనాత్.
22. ఏతే నాప్యసహస్యాదా వాదివాక్యా త్ప్రభృత్యపి
ఆసమాప్తే ర్నిషేధవ్యా విధినా లభావ కల్పనా.
23. హేతువాక్యాని నైతాని, కృత్యమాత్రం తు సూచ్యతే;
బ్రహ్మజా లాది సూత్రేషు జ్ఞేయాః సర్వత్ర యుక్తయః.
24. బోధిసత్త్వం న పశ్యామి అహ మి త్యాది విస్తరైః
నిరాకరోతి భగవాన్ భావసంకల్పవిభ్రమమ్.
25. యన్న పశ్యతి నామాపి న గోచరం క్రియాం తథా
స్కంధాం శ్చ సర్వత స్తేన బోధిసత్త్వం న పశ్యతి.
26. కల్పితస్య నిషేధో లయ మితి సంగ్రహదర్శనమ్
సర్వో జ్ఞేయతయా రూఢి ఆకారః కల్పితో మతా.
27. ప్రజ్ఞాపారమితాయాం హి త్రిక్ సమాశ్రిత్య దేశనా
కల్పితం, పరతంత్రం చ, పరినిష్పన్న మేవ చ.
28. నా స్తీ త్యాది పదైః సర్వం కల్పితం వినివార్యతే
మా యోప మాది దృష్టాంతైః పరతంత్రస్య దేశనా.
29. చతుర్థా వ్యవదానేన పరినిష్పన్న కీర్తనమ్
ప్రజ్ఞాపారమితాయాం హి నాన్య బుద్ధస్య దేశనా.
30. దశ సంకల్ప విక్షేప విపక్షే దేశనా క్రమే
త్రయాణా మిహ బోధ్యం సమస్త వ్యస్త కీర్తనమ్.
31. య థాది వాక్యే నిష్పన్న పరతంత్ర పరికల్పితైః
అభావకల్పనారూప విక్షేప వినివారణమ్.
32. తేన బుద్ధం తథా బోధిం న పశ్యా మితి వాచకైః
ఆసమాప్తే రిహ జ్ఞేయా కల్పితానాం నిరాకృతిః.
33. శూన్యే రూపే స్వభావేన సమారోపః క్వ కేన వా
ఇ త్యన్యే వ్యపి వాక్యేషు బోధ్యం తన్నివారణమ్.

34. న హి శూన్యతయా శూన్య మితి వాక్యం వినిర్దిశక్
అపవాద వికల్పానాం నిరాసం సర్వ ఘోక్తవాక్.
35. మా యోషమ స్తథా బుద్ధః స స్వప్నోపమ ఇ త్యపి
అయ మేవ క్రమో జ్ఞేయో విజ్ఞే ర్వాక్యాంతరే వ్యపి.
36. సామానాధికరణ్యేన ప్రోక్తో మాయోషమో జనః
మా యోష మాది శబ్దై శ్చ పరతంత్రో నిగద్యతే.
37. పృథగ్జ్ఞానాం యజ్ జ్ఞానం ప్రకృతివ్యవదానికమ్
ఉక్తం త ద్బుద్ధ శబ్దేన; బోధిసత్వో యథా జనః.
38. నిజం స్వరూపం ప్రచ్ఛాద్య త దవిద్యావశీకృతమ్
మాయావ దన్యథా భాతి ఫలం స్వప్న ఇ వోజ్ఞతి.
39. అద్వయ స్యాన్యథా ఖ్యాతౌ ఫలే వా ప్యపవాదినామ్
అపవాదవికల్పానా మపవాదో ఽయ ముచ్యతే.
40. న రూపం శూన్యతా యుక్తా పరస్పరవిరోధతః
సిరూపా శూన్యతా, నామ, రూప మాకారసంగతమ్.
41. ఇ త్యేకత్వ వికల్పస్య బాధా నానాత్వకల్పనమ్
రుణధి; నాన్య త ద్రూపం శూన్యతాయాః కథంచన.
42. అస దేవ యతః ఖ్యాతి త దవిద్యా వినిర్మితమ్
అస త్యాపనశ క్షేప సా ఽవి ద్యేతి నిగద్యతే.
43. ఇద మే వోచ్యతే రూపం ప్రజ్ఞాపారమి తేతి చ
అద్వయం ద్వయ మే వైత ద్వికల్పద్వయ బాధనమ్.
44. యుక్తిం చాహ విశుద్ధత్వా త్తథా చానుపలంభతః
భా వాభావ విరోధా చ్చ నానాత్వ మపి పశ్యతి.
45. నామ మాత్ర మిదం రూపం తత్త్వతో హ్యన్వభావకమ్
త త్స్వభావవికల్పానా మపకాశం నిరస్యతి.
46. రూపం రూపస్వభావేన శూన్యం య త్ప్రథ మోదితమ్
త త్స్వభావ సమారోప సంకల్ప ప్రతిషేధనమ్.

47. నోత్పాదం న నిరోధం చ ధర్మాణాం పశ్య తీతి యత్
భగవా నాహ త ద్వ్యస్తా త ద్విశేషస్య కల్పనా,
48. కృత్రిమం నామ, వాచ్యా శ్చ ధర్మా స్తే కల్పితా యతః
శబ్దార్థయో ర్న సంబంధ స్తేన స్యాభావో మతః.
49. బా హ్యే ధ్యాభివేష స్తు భ్రాంత్యా బాలస్య జృంభతే
త ధైవ వ్యవహారో ఽయం న త్వ త్రాథో ఽస్తి కశ్చన.
50. అత్ర తేన యథా నామ కల్పితే త త థాస్తి తత్
వాచ్యం వస్తు తతో నిష్ఠా యథా నా మార్థ కల్పనా.
51. ప్రజ్ఞాపారమితా, బుద్ధో, బోధిసత్వో ఽపి వా తథా
నామమాత్ర మితి ప్రాహ వ్యసక్ సత్యార్థకల్పనమ్.
52. శ బ్దార్థ ప్రతిషేధో ఽయం, న వస్తు వినివార్యతే
ఏవ మన్యే వ్యపి జ్ఞేయో వాక్యే వ్యర్థవినిశ్చయః.
53. వై వోపలభతే సమ్య క్స్వ నామాని తత్త్వవిత్
యథార్థత్వేన తే నేదం న ధ్వనే ర్వినివారణమ్.
54. సుభూతి స్తు ద్వయం వ్యసక్ శబ్దం శబ్దార్థ మేవ చ
బోధిసత్వస్య నో నామ పశ్యా మీతి స ఉక్తవాక్.
55. ప్రజ్ఞాపారమితా వాక్యం నాస్తి య స్నేయతా గతమ్
ఊహ్యే స్తు కేవలం తే ఽర్థాః విదుషా సూక్ష్మయా ధియా.
56. ప్రక్రాంతార్థ తిరస్కారో యా చార్థాంతర కల్పనా
ప్రజ్ఞాపారమితాయాం హి ప్రోక్తా సా ప్రతివర్ణికా.
57. ఏతావా నర్థ సంక్షేపః ప్రజ్ఞాపారమి తాశ్రయః
ఆవర్త్యతే స ఏ వార్థః పున ర్థాంత రాశ్రితః.
58. ప్రజ్ఞాపారమితాం సమ్య క్సంగృ హ్యప్తసహస్రికామ్
య త్పుణ్య మాప్తం తే నాస్తు ప్రజ్ఞాపారమితో జనః.

ఇ త్యచార్య దిక్షాగపాదానాం ప్రజ్ఞాపారమితాపిండార్థసంగ్రహః సమాప్తః

[వివరణ]

ప్రజ్ఞాపారమితా పిండార్థసంగ్రహము

ప్రజ్ఞాపారమితకు నమస్కారము

1. ప్రజ్ఞ యొక్క లోతును చేరగా కలుగు జ్ఞానము గ్రాహ్యగ్రాహకముల కతీత మైన లోకోత్తర జ్ఞానము. ఇందు ప్రమాతృ ప్రమేయాది ద్వైత ప్రసక్తి లేదు గనుక నీ జ్ఞానము అద్వయము. ఈ అద్వయజ్ఞానమే తథాగత శబ్దవాచ్యము. బోధిసత్త్వు డీ జ్ఞానావగతిని సాధింప వలెను. ఈజ్ఞానమును వివరించు గ్రంథ పరముగను, నిర్వాణమార్గపరముగను కూడ ప్రజ్ఞాపారమిత యను శబ్దమున కర్థములను చెప్ప వలెను. నిర్విశేషము, అసంగము నగు జ్ఞానము తత్త్వము.

2. ఈజ్ఞానమునకు చెందిన ఆశ్రయము, అధికారి, కర్మ, భావన, నిభేదములు, తార్కిక మగు మననము, దోషములు, ఉపకరించు సన్నివేశములు అనున వన్నియు ప్రజ్ఞాపారమితలో చక్కగా వివరింపబడినవి.

3. శ్రద్ధగలవారిని దీనియందు ప్రసర్తింప జేయవాడు బుద్ధుడు, జ్ఞాపరిమత్తు దీనికిసాక్షి. స్వప్రామాణ్యప్రసిద్ధికై దేశకాలము లిచట నిర్దేశింపబడినవి.

4. సభలో జరిగిన విషయములను సరిగా వ్రాయించువాడు, సంగీతికర్త. ఇతడు వ్రాయున దంతయు 'ఈరీతిగా వింటిని' అను మాటలతో నారంభ మగును గనుక ఆవ్రాతలు సాక్ష్యముపై ఆధారపడిన వని తెలియ నగును. కావుననే ఏసలమున, ఏకాలమున బుద్ధు డిట్లనెనో స్పష్టముగా ప్రతిఉపదేశమునందు చెప్ప

బడుచున్నది. తద్వారా ఈరచనలు ప్రామాణికము లగుచున్నవి.

5. 'ఈరీతిగా వింటిని' అని మొదలుగా గల వాక్యములు ప్రాసంగికవాక్యములే గాని, ప్రథానములు గావు. ప్రజ్ఞాపారమితలలో చెప్పబడిన ముఖ్యోపదేశములు ముప్పది రెండు మాత్రమే.

6. శూన్యత పదునారు విధముల గల దని వరుసగా వివరింపబడినది. ఇది స్పష్టముగా చెప్పబడక, ధ్వనింపబడియున్నది. దీనిని అష్టసాహస్రికాప్రజ్ఞాపారమితనుండి తెలిసికొన నగును.

7. అష్టసాహస్రికాప్రజ్ఞాపారమితలో సంఖీప్రము కాకుండ చెప్పబడిన విషయములను సంఖీసంపవలసియున్నది గనుక అందలి ముఖ్య విషయములను చెప్పబోవు చున్నాము.

8. ఈకారికనుంచి పదునెనిమిదవకారికవరకు పదునారు విధముల శూన్యతలు మొదట చెప్పబడుచున్నవి. 'బోధిసత్త్వుని నేను చూచుట లేదు' అని బుద్ధుడు తత్త్వమును చెప్పుచు అధ్యాత్మశూన్యతను పల్కినాడు. భోక్త, కర్త, ప్రమాతృ యగు జీవుడు పరమార్థసత్యము కాదని అష్టసాహస్రికలో గలదు (పుటలు 4, 25).

9. రూపములో, రూపస్వభావము లేదని అష్టసాహస్రిక (పుట 10). రూపములో రూప స్వభావ మున్నచో మనకు కన్పించు రూపమును రూప మని పిలువ రాదు. బాహ్యముగా భోగ్య వస్తువులుగా కన్పించు ఈ ఆయతనములు వస్తుతః లేవు గనుక ఇది బహిర్దాశూన్యత.

10. రూపము మొదలైనవి లేనిచో వాని దేహము, అవి యుండు ప్రదేశము లేక ఆకాశము, గుణములు ఉండ జాలవు. వస్తువుయొక్క దేహము దాని ఆకారము. ఈశాన్యతను తెలిసికొనినవానికి తన ఆధ్యాత్మిక స్వరూపము కూడ అసద్వస్తువుగా భాసింప గలదు. కనుక దేహము, దేశము (=ఆకాశము), గుణములు, అధ్యాత్మము అను నాలుగును శూన్యములే కాగలవు.

11. ఆధ్యాత్మికవిషయములు శూన్యములైనపుడు ప్రకృతికూడ శూన్యమే కాగలదు మన మే ఆధ్యాత్మికవంశమునకు చెందినవారమో, ఆవంశము విజ్ఞానరూపము. ఇది కరుణను, ప్రజ్ఞను తీసికొని వచ్చునది. ఈ వంశమే ప్రకృతి. ఇచట ప్రకృతిశూన్యత చెప్పబడినది.

12. ప్రాణులు పుట్టుట గాని చనిపోవుట గాని లేనే లేదని యనుట అత్యంతశూన్యత. సంసారమున కార్యంతములు లేవని చెప్పట అనవరాగశూన్యత. సర్వధర్మములు అజాతములు, అనిర్జాతములు నని అష్టసాహస్రిక (పుట 11).

13. బుద్ధధర్మములు, బోధిసత్త్వధర్మములు కనిపించుట లేదు. దశబలములు మొదలైనవి కూడ సంతేయని సర్వధర్మశూన్యత చెప్పబడినది.

14. ప్రతిధర్మము కల్పితమని చెప్పబడుటచే ధర్మములకు పరమార్థసత్యము లేదని పరమార్థశూన్యత చెప్పబడినది (పుట 15).

15. ఆత్మ ఉన్నదని ప్రతిపాదించు దర్శన సిద్ధాంతములు నిర్మూలంపబడుటచే భగవానుడు పుద్గలనైరాత్మ్యమును ప్రతిపాదించినాడు. సన్మతములతో కూడి యున్న జీవిని

పుద్గలు డందురు. ఈ పుద్గలనైరాత్మ్యమే అభావశూన్యత.

16. సర్వధర్మములు అనుత్పన్నము అని చెప్పటచే తత్త్వవేత్తయగు బుద్ధుడు ధర్మనైరాత్మ్యమును ప్రతిపాదించినాడు. ఇది అభావస్వభావశూన్యత.

17. దోషసహితము లగు సంస్కృతధర్మములు, దోషరహితము లగు అసంస్కృతధర్మములు పెరుగవు, తరుగవు. ఈ రెండు విధముల కుశలధర్మములు లేవని భావము. దీనితో సంస్కృతశూన్యత, అసంస్కృతశూన్యత వచ్చుచున్నవి.

18. కుశలధర్మములు శూన్యములైనచో, నాశము లేని వని చెప్పబడునవి కూడ కల్పితములే కాగలవు. ఇది అనవకారశూన్యత. ఈ రీతిగా శూన్యతయొక్క విభేదములు చెప్పబడినవి.

19. మనస్సును విక్షిప్తముచేసి అనవసరమైన వానిపై త్రిష్ఠనవి విక్షేపములు. ఈ కారికనుండి చివరవరకు విక్షేపములు చెప్పబడుచున్నవి. ఇవి పది రకములు. అద్వయజ్ఞానము నుంచి చిత్తమును మరల్చునవి దశవిక్షేపములు. అద్వయజ్ఞానమును సాధించుట కీ విక్షేపములు ఉపయోగింపవు.

20. ఈ విక్షేపములను పారద్రోలుటకు వీని కంటె భిన్నమైన వానిని చిత్తము ముందుంచుటకు ఈ ప్రజ్ఞాపారమితాగ్రంథము బయలుదేరినది. ఈ విక్షేపములను సంక్షిప్తముగా చెప్పుచున్నాము.

21, 22, 23. ఈ మూడు కారికలలో అభావవిక్షేపము చెప్పబడినది.

21. వ్యావహారికజగత్తులో పంచస్కంధా లతోనున్న ప్రాణిని సద్వస్తువుగా వ్యవహరించు చున్నాము. బోధిసత్త్వుడు పారమార్థికముగా లే కున్నను, ఉన్నా డని అభావవస్తువు భావ పదార్థముగా బుద్ధునిచే కల్పింపబడినది. వ్యావ హారిక మైన స్కంధముల నాశ్రయించుకొని వచ్చిన దీ విశేషము.

22. అష్టసాహస్రికా ప్రజ్ఞా పారమితలో మొదటి వాక్యము మొదలుకొని చివరదాక, ఈ అభావకల్పనను విధిగా నిషేధింపవలెను.

23. ఇందలి వాక్యములు హేతువులను దెలుపు వాక్యములు కావు. చేయవలసిన పనిని మాత్రమే సూచించున వివి. బ్రహ్మజాలసూత్రము మొద లగు సూత్రములలో ప్రతిచోట ఈ యుక్తులను తెలియ నగును.

24 నుంచి 32 వ కారికవరకు రెండవది యగు భావవిశేషము చెప్పబడుచున్నది.

24. 'బోధిసత్త్వుని నేను చూచుట లేదు' అని అనేకపర్యాయములు భగవానుడు పల్లుచు బోధిసత్త్వు డున్నా డను భావవస్తువు తెచ్చు విభ్రమమును వారించినాడు.

25. పేరు, క్రియ, స్కంధములు అను నవి ఎచ్చటను కన్పింపకపోవుటచే బోధిసత్త్వుని భగవానుడు చూడజాలక పోయినాడు.

26. ఇది కల్పితమైన వస్తువును లే దని చెప్పుట, సమస్తవిషయజాలము తెలిసికొనబడు నదిగా కల్పింపబడి చిత్తమున ఆరోపింపబడి యున్నది.

27. కల్పితము, పరతంత్రము, పరినిష్ఠ ము అను మూడు ఆకారములను ఆశ్రయించి ప్రజ్ఞాపారమిత తత్త్వమునుపదేశింప ఆరంభించి నది, ఈ మూటియొక్క స్వరూపస్వభావము

లను త్రిస్వభావనిర్దేశవివరణలో వెనుక చెప్పి యున్నాము.

గ్రాహ్యగ్రాహకము లున్న వను బుద్ధినించి బయలుదేరి, బాహ్యముగా ఏ వస్తువు ఆరో పింపబడుచున్నదో అది కల్పితము. అజ్ఞానముచే ద్వైతజగత్తును భావించుటలో ఈ జ్ఞానము పర తంత్ర మగు చున్నది. ఈ ద్వైతమును వద లగా కలుగు పరినిష్ఠ మైన జ్ఞానమే పరినిష్ఠ ము

28. కల్పిత మైన సర్వమును తర్వాత నిశే ధించుచు అది రజ్జు పని తెలిసికొను చున్నాము ఈ నిశేధమే కల్పితవస్తువు సత్యము దని చెప్పుచున్నది. మాయ, గంధర్వనగరము, ఎండమావి మొదలుగా గల దృష్టాంతముల ద్వారా వివేచింపబడు ద్వైతజగము పరతంత్ర మని చెప్పబడినది.

29. నాలుగు తెరగుల కన్పించు వ్యవదా నము ద్వారా పరినిష్ఠమైన చెప్పబడినది. ఇంతకంటె భిన్నమైన బుద్ధిని ఉపదేశము ప్రజ్ఞా పారమితలో కన్పింపదు. పరిశుభ్రపరచుటను వ్యవదాన మందురు. సకలప్రాణులు, ధర్మములు కూడ తథాగతునివలె స్వభావశూన్యము లని చెప్పుట ప్రకృతివ్యవదానము. విరుద్ధవిషయము లను భావనజేయు చున్న యోగికి కలుగు అద్వయజ్ఞానమును వైమల్యవ్యవదాన మందురు. ప్రజ్ఞ యనబడు అద్వయజ్ఞా నోపదేశమే ఆలం బనవ్యవదానము. సర్వధర్మములు తథత యను పరమార్థముతో సదృశ మైన పని తెలుపునది సాపక్ష్యవ్యవదానము.

30. సంకల్పవిశేషములకు విరుద్ధము లగు పదింటిని ఉపదేశించు సందర్భమున మూడింటి యొక్క సమష్టిస్వరూపమును వృష్టిస్వరూప మును మాత్రమే తెలిసికొన వలెను.

31. పరినిష్పన్న, పరతంత్ర, పరికల్పితములను మూడువిధములు అభావకల్పనా రూపములైన విక్షేపము లని, వీనిని నివారించ దలచి అష్టసాహస్రికలో మొదటి వాక్యము చెప్పబడినది. ఈ త్రిస్వభావములు ఉన్న వని పలుకుటచే అత్యంత తాభావ మున్నదని చెప్పటం వీలుపడదు.

32. 'బుద్ధుని, బోధినికూడ నేను చూచుట లేదు' అను మాటల ద్వారా గ్రంథముంతయు కల్పితసత్యమును నిరాకరింప వచ్చినదని తెలియ నగును.

33. మూడవది అధ్యాయోపవిక్షేపము. రూప స్వభావము లేనిదానియందు రూపము నెవరు, ఎక్కడ ఆరోపింపగలదు? ఇట్టి వాక్యములలో ఆరోపిత మైనది నివారించబడినది. పరమార్థ దృష్ట్యా ఏదియు స్వస్వభావముతో లేదు గనుక పరికల్పితపరతంత్రములను నివారించ నక్కర లేదు. అందుచేతనే ఈనివారణలో శూన్యతయే ప్రస్ఫుటముగ తీసికొనిరాబడినది.

34 నుండి 39 వరకు. అధ్యాయోప విక్షేప మైన తర్వాత వచ్చు అపవాదవిక్షేప మీ కారి కలలో చెప్పబడుచున్నది.

34. శూన్యత్వ మను లక్షణము కల్గియుండుటచే నేదియు శూన్య మగుట లేదని చెప్పుచు అపవాదవికల్పములను భగవానుడు నిరసించినాడు.

35. బుద్ధుడు మాయవంటివాడు, స్వప్నము వంటివాడు అని చెప్పబడిన రీతిగనే ఇతరవాక్యములను సహితము విజ్ఞాడు గ్రహింపవలెను. అద్వయజ్ఞానమే బుద్ధుడు. ఈజ్ఞానము ప్రతి ఆత్మయందు అవిద్యావృత్తమై యున్నది.

36. బుద్ధుడు అద్వయజ్ఞానమే యగుటచే మాయవంటివాడని చెప్పబడినది, మాయోప

మాది శబ్దముల ద్వారా వివరింపబడునది పరతంత్రస్వభావము. సర్వము శూన్య మనిచెప్పట సత్యము కాదు. అద్వయజ్ఞాన మైన బుద్ధుడే ప్రతి ప్రాణీయందు గల ఆత్మ.

37. స్వతఃసిద్ధముగా శుద్ధ మైన ఏ జ్ఞానము సామాన్యజనులలో గలదో అనే బుద్ధుడను పేరుతో పిలువబడునది. బోధిసత్త్వము బుద్ధుడనియే తెలిసికొనబడుచున్నాడు గదా!

38. నిజస్వరూపము కప్పివేయబడగా ప్రతి ప్రాణీయు అవిద్యకు వశ మగుచున్నాడు. తద్వారా మాయవలె అన్యథాభావము నచ్చుచున్నది. కలలో భాసించినది మేల్కొనగనే మనకు లభించుట లేదు. ఇట్లే ఆత్మస్వరూపము యథాతథముగా అవిద్యాదశలో గోచరింపక, వేరొక రీతిగా, మాంత్రికుని ఇంద్రజాలములోని ఫలపుష్పములవలె భాసించును. అప్పుడు గ్రాహ్యగ్రాహకాది భేదములు బయలుదేరుచున్నవి. సత్య మైన జ్ఞానము కల్గినపుడు వ్యవహార మను నిద్రనుండి మేల్కొనుచున్నాము. అప్పు డీ నిద్రలో వచ్చిన కల లోని ద్వైతప్రసక్తి కన్నింపనే కన్పించదు.

39. అద్వయజ్ఞానమునకు అన్యథాభావము వ్యవహారదశలో నున్నది. ఈదశలో కన్పించు గ్రాహ్యగ్రాహకాది ద్వైతఫలము పరమార్థస్థితిలో నిరర్థ మగుచున్నది. ఇది అపవాద వికల్పనిరాస యని పిలువబడును.

40. ఏకత్వవిక్షేపము ఐదవది. రూపమును శూన్యత యని చెప్పటలో పరస్పరవిరోధమున్నది. మన ఎదుట భాసించు రూపమును లేదన లేము. రూపము, శూన్యత అనునవి అభిన్నములు కాజాలవు. రూపరహిత మైనది శూన్యత. ఆకారము గల వస్తువు నామ రూపాత్మకము.

41 నుండి 44 వరకు. ఆరవది యగు నానా త్వవిజ్ఞేష మీ కారికలలో చెప్పబడుచున్నది.

41. ఏకత్వవికల్పము కుదరదు గనుక నానా త్వమును కల్పించుటగూడ పొసగ జాలదు. ఏవిధముగా చూచినను శూన్యతకంటె రూపము విలక్షణ మని చెప్ప వీలు లేదు. ఈరెండు విలక్షణము లైనచో ద్వైతప్రసక్తి రాగలదు. కాని అద్వయమే తత్త్వ మగుటచే రూపము, శూన్యత అను నవి విలక్షణము లైనవి కాజాలవు.

42. అసద్వస్తువు అవిద్యా వశము ననే భాసించు చున్నది. అసద్వస్తువును భాసింపజేయు శక్తినే అవిద్య యని యందురు.

43. దీనినే రూపమని, ప్రజ్ఞాపారమిత యని కూడ పిలుతురు. ఈరెండును ఏకమే. వికల్ప ద్వయమునకు బాధ గొల్పున దీ అద్వయ తత్త్వము. దైత్యముగా భాసించునది వాస్తవముగా అన్వేయమే.

44. అద్వయతత్త్వము విశుద్ధ మగుటచేతను, ప్రత్యక్షప్రతీతి కతీత మైన దగుటచేతను, భావాభావనిరోధమువలనను నానాత్వము వాస్తవముగా నుండ వీలు లేదని యుక్తి చెప్పబడినది. వికల్ప రహిత మైన జ్ఞానము విజ్ఞేషములకు నిరోధి. ఈజ్ఞానము ప్రకృతి ప్రభాస్వర మగుటచే శుద్ధ మైనది. ఏకత్వాదికము వస్తువు కాక పోవుటచే నిది ప్రత్యక్షప్రతీతికి అతీత మైనది.

45, 46. ఏడవది యగు స్వభావ విజ్ఞేష మీ కారికలలో చెప్పబడినది.

45. నామ మాత్ర మైన ఈ రూపము స్వస్వభావరహితము. దీనికి స్వభావ మొకటి గలదను వికల్పమును పారమితలు నిరసించుచున్నవి. రూపము నాశ్రయించుకొని వచ్చు నామమున పరభావమే గాని, స్వస్వభావము లేదు.

46. రూపమున రూపస్వభావము శూన్యమని మొదటనే చెప్పబడినది. రూపస్వభావము నాలోపించు కల్పనను పారమితలు నిషేధించుచున్నవి.

47. విజ్ఞేషవిజ్ఞేష మెనిమిదవది. ధర్మములకు ఉత్పాదనిరోధములు కన్పించుట లేదని భగవానుడు పల్కుటచే విజ్ఞేషకల్పన నిరర్థకమని తేలుచున్నది. విశిష్టప్రతిభానయే ఉండవీలు లేదు.

48, 49, 50 ఈమూడుకారికలలో తొమ్మిదవది యగు యథానామార్థాభివేషవిజ్ఞేషము వివరింపబడుచున్నది. నస్తువులకు, వానిపేర్లకు గల సంబంధమును విచారించున దీ విజ్ఞేషము.

48. మనచే కల్పింపబడి నృప్తింపబడినది పేరు. వాచ్యము లైన ధర్మములు కల్పితము లగుటచే, వానిపేర్లకూడ కల్పితములే కాగలవు, కావున శబ్దార్థముల సంబంధము స్వాభావికసంబంధము కాజాలదు.

49. బాహ్యముగాగల నస్తువులపై మమత, వివేకములేనివారికి భ్రాంతినశమున ఎక్కువగా నున్నది. వ్యావహారికజీవితముకూడ ఈ భ్రాంతి మూలకమే. బాహ్యముగా వస్తు వేమియు లేదు.

50. మన మెట్లు పేరును కల్పించుచున్నామో అట్లు వాచ్యమగు నస్తువే లేదు. ఇది యథానామార్థాభివేషవిజ్ఞేషము.

51 నుంచి 58 వరకు. ఈ కారికలలో పదియవ దగు యథార్థనామార్థాభివేషవిజ్ఞేషము వివరింపబడుచున్నది.

51. ప్రజ్ఞాపారమిత, బుద్ధుడు, బోధిసత్తుడు అనున వన్నియు నామమాత్రములే యని భగవాను డనినాడు. ఈరీతిగా బాహ్యముగా నద్వస్తువులున్న వను కల్పనను నిషేధించినాడు.

52. ఇది కేవలము శబ్దార్థప్రతిషేధమే. దీని వలన పరమార్థవస్తువు నివారించబడుట లేదు. ఇట్లే ఇతరవాక్యములను గూడ యోజింప వలెను.

53. తత్త్వవేత్తకు చక్కగా సర్వనామములు యథార్థములుగా ఉపలబ్ధము లగుట లేదు. కావున ఇది కేవలము శబ్దములను నిషేధించుట గాదు. శబ్దములకు వ్యావహారికార్థము లుండ వీలున్నది. ఈశబ్దములు సూచించు వస్తువుల అస్తిత్వమే ఇచట నిషేధ మని తెలియనగును.

54. శబ్దమును, శబ్దార్థమును రెంటిని నిషేధించుచు బోధిస్తోన్నది పేరును నేను కాంచుట లేదని సుభూతి అష్టసాహస్రికలో (పుట 25) పల్కినాడు.

55. ఈ రీతిగా, ఈపదతిలో అవగాహన చేసికొనబడజాలని వాక్య మేదియు ప్రజ్ఞాపారమితలో లేదు. సూక్ష్మబుద్ధి గల విద్వాంసులు ఆయాభిన్నార్థముల నీ రీతిగా గ్రహింప వలెను.

56. ప్రజ్ఞాపారమితలో చెప్పబడిన వాదము లను తిరస్కరించి వేసినను, ఆవాక్యములకు భిన్నార్థములను కల్పించినను ప్రజ్ఞాపారమిత యొక్క నకలుమాత్రమే మనకు లభింపగలదు. దాని నిజస్వరూప మప్పు డవగతముకాజాలదు.

57. ఇంతవరకు చెప్పిన అర్థసంతేషము ప్రజ్ఞాపారమిత నాశ్రయించుకొని వచ్చినది. అరాంతరము నాశ్రయించుకొని వివేచించినను ఇదే అర్థము మరల రాగలదు.

58. అష్టసాహస్రికా ప్రజ్ఞాపారమితను చక్కగా గ్రహించినప్పుడు కలుగు పుణ్యము వలన ఆ మానవుడు ప్రజ్ఞయొక్క లోతును పొందు గాక !

ఇది ఆచార్య దిక్షాగుడు రచించిన ప్రజ్ఞా పారమితాపిండార్థ సంగ్రహము.

అనుబంధము

ఈకారికలను పేషు అను నాతడు శ్రీ. వె. 980 లో చీనాభాషలోని కనువదించినాడు. వసుబంధువుయొక్క శిష్యుడు, దిక్షాగుని స్నేహితుడు నగు త్రిరత్న దాసపండితు డీ కారికలను వ్యాఖ్యానించెను. ఇతడే జాతకమాలను రచించిన ఆర్యశూరు డని కొందరు భోటదేశీయులనినారు. మైత్రేయ నాథుడు రచించిన మధ్యాంతవిభాగశాస్త్రము, దానిపై వసుబంధువు వ్రాసిన భాష్యము, ఈభాష్యముపై సిరమతి చెప్పిన టీక అను మూడుగ్రంథములను చాలవర కీ కారికలలో దిక్షాగు డనుసరించి నాడు. దిక్షాగుని పదవకారికకు

‘భోక్తృ భోజన త ద్వేహ
ప్రతిష్ఠా వస్తు శూన్యతా’

అను మధ్యాంత విభాగమందలి పదనేడవకారిక ఆభారము. కాని దిక్షాగుడు అష్టసాహస్రికనే యథాక్రమముగా అనుసరించినాడు. దశవికల్ప విశేషములను వివరించు సంపర్కమున అసంగుని మహాయానసూత్రాలంకారమును, మహాయాన సంగ్రహశాస్త్రమును దిక్షాగు డనుసరించినట్లు కన్పించుచున్నది.

మ హా ప్రభు వల్లభాచార్యులు

శ్రీ కర్ణ రాజశేషగిరిరావుగారు, ఎం.ఏ.

(నవంబరు సంచిక తరువాయి)

ఉప ద్యుక్త వాక్యంబులను నమ్మి వల్లభాచార్యుడు బ్రహ్మసంబంధము - ఆత్మనివేదన ప్రణాళిక నేర్పఱచెను. నేటివఱ కీ మూల సూత్రమే యాధారము. అజ్ఞాన వశంబున నెవడైన దీనిని దురుపయోగ మొనరించిన వాడు వల్లభుని మతవిరుద్ధాచరణ మొనరించినవాడగును.

ఈ మార్గమున సర్వస్వము నర్పించు విధానమున్నది; సాధకుడు నిజస్వోత్తమ, సర్వప్రియ వస్తువును భగవ చ్చరణంబులందు నర్పించుటకు వెనుకంజ వేయడు. అధికారి కృష్ణదాసుని సుందరి వేశ్యను శ్రీనాథుని కర్పించుట యం దీ రహస్యమే దృగ్గోచర మగుచున్నది. ఈ యాచరణము సాధనమార్గమునందు స్వోచ్ఛాపనను బొందినపుడే సంభవము.

సన్న్యాసవైరాగ్యములు

విష్ణుస్వామి, వల్లభాచార్యు లిరువురు నంతిమ సమయమందు సన్న్యాసమును స్వీకరించిరి. కాని వారి సన్న్యాసస్వరూపములందు భేదము కలదు. నివృత్తియను, జ్ఞానమార్గఅనుచరులందే వైరాగ్యము, సన్న్యాసము ప్రచలితమోదానికని, పుష్టిమార్గీయసన్న్యాసమునకు భేదమున్నది. వల్లభాచార్యులు 'భక్తివర్ధిని' సన్న్యాసనిర్ణయమునందు దీని వివేచనమును గావించిరి.

సన్న్యాసవిషయములగుఱించి భక్తివర్ధిని యం దిట్లు వ్రాసిరి — ఇంటిలో నున్నప్పుడు గృహయాజమాని సాధనాభక్తి ననుసరించి యాశ్రమధర్మపాలనమును తదుపరి యొనరింపవలెను. కాని తన, మన, ధనములతో ప్రభు సేవ నొనరించుట యత్యవశ్యకము. ఈ రీతిన భ్యసించుట వలన తాకికవిషయములందు మనస్సు సంలగ్నము గాక, ఈశ్వరుని ప్రేమ యం దనురక్తి పెం పొదవును. ప్రభులీన మైన పుడు తాకికవిషయములు తనంతట తాను లుప్తమగును. సాధకుడు నిర్దిష్టావస్థయందు గృహత్యాగ మొనరించి సన్న్యాసమును గ్రహింపవలెను. సన్న్యాసించినను సాధుసంగత్యము, ప్రభుసేవయందు భక్తుడుండవలెను. 'సన్న్యాస నిర్ణయ' గ్రంథమునందు సన్న్యాసముయొక్క ఆవశ్యకతానావశ్యతలను గుఱించి వర్ణించిరి. వీరి మతానుసారము ప్రభుప్రేమప్రాప్తియందు పుత్రకళత్రాదిగృహబంధనములు బాధకములైన ఇంటియందే సాధనములు లేనియప్పుడు సన్న్యాసించుట యుక్తము. కాని సన్న్యాసించి దండకమండలము, బాహ్యవేషధారణ మొనరింప వలసిన యగత్యము లేదు.

'అష్టఛాప' కవులందు విరక్తులు, గృహస్థులు కలరు. కాని వారు తాకికవిషయములను గూర్చి నిర్లిప్తమగును, ననాసక్తభావముతో శ్రీనాథుని కీర్తనసేవ చేయుదురు. సూరదాసు ప్రారంభము

నుండి విరక్తుడు. పరమానందదాసు, కృష్ణదాసు జీవితపర్యంత మవివాహితులు. గోవిందస్వామి, భీతస్వామి, నందదాసు ప్రారంభిక జీవితమునందు గృహస్థులు; తదుపరి విరక్తులు. కుంభనదాసు, చతుర్భుజదాసు జీవితపర్యంతము గృహస్థులు. ఇద్విధంబున 'అష్టభాష' మహాకవులు వేషములను బరిపరి మార్చుకొండ విరక్తి భావంబున సేవాభక్తి నొనరించుచుండిరి.

పుష్టిసంప్రదాయగ్రంథములు

భారతీయధర్మాచార్యులు నిజనిజమతములకు ప్రస్తానత్రయంబును — ఉపనిషత్తులు, బ్రహ్మసూత్రములు, గీత — ఆధారముచేసికొనిరి. ఈ గ్రంథములందు సంసిద్ధమైన మతము ప్రామాణికము; అందువలన ప్రముఖధర్మాచార్యులు సిద్ధాంతసమర్థనమునకు ప్రోక్త గ్రంథముల భాష్యములను వ్రాయుచుండిరి. పుష్టిసంప్రదాయమునందు ప్రస్తానత్రయము మాన్యమైనది; కాని భాగవతగ్రంథమును గూడ నాధారముగ దీసికొనిరి. వాస్తవిక దృష్టితో నవలోకించిన నీ సంప్రదాయము భాగవతము పయి విశేషరూపంబున నాధారపడియున్నది. సంప్రదాయ నామకరణాదిప్రేరేపణము గూడ భాగవతముపై నాధారపడియున్నది. అన్యవైష్ణవాచార్యులవలె వల్లభాచార్యులు భాగవతమునకు విశేషస్థానము నిచ్చిరి. వారు దానిని భగవానుడు వేదవ్యాసుని 'సమాధిభాష' యని చెప్పవారు. ఈ విధంబున పూర్వాచార్య మాన్యంబు లగు ప్రస్తానత్రయంబుతో భాగవతమును సమ్మిళితపఱచి ప్రస్తానచతుష్టయమందురు. ఈ ప్రస్తానచతుష్టయమే పుష్టిసంప్రదాయమునకు ప్రమాణగ్రంథములు.

మహాప్రభు వల్లభాచార్యుడు, పరవర్తివిద్వాంసులు ప్రస్తానచతుష్టయముపై భాష్యములను, టీకాటిప్పణులను రచించి పుష్టి సంప్రదాయసిద్ధాంతములను పుష్ట మొనరించిరి. వల్లభాచార్యకృత బ్రహ్మసూత్రములయొక్క 'అణుభాష్యము', భాగవతముయొక్క 'సుబోధినీ' టీక, వారి యన్యరచనలు పుష్టిసంప్రదాయమునందు ప్రమాణగ్రంథములు. గోస్వామివికలనాథకృత 'విద్యన్మండనము' సాంప్రదాయక సిద్ధాంతములను సృష్టించిన ప్రముఖగ్రంథము; దీని గూఢభావములను వ్యక్తపఱచుటకు గోస్వామి పురుషోత్తమాచార్యులు 'సువర్ణసూత్రము'లను రచించిరి.

గోస్వామివికలనాథుని చతుర్థపుత్రుడు గోకులనాథుడు, వారి పౌత్రుడు హరిరాయుడు — ఈసంప్రదాయమునందలి సుప్రసిద్ధవిద్వాంసులు. వారు నిజరచనలరూపంబున సంప్రదాయముయొక్క తాత్త్విక లౌకిక పక్ష సృష్టిరణను వివేచనము గావించిరి. వారి తరువాత సంప్రదాయ ప్రముఖవిద్వాంసులు శ్రీ గోపేశ్వరులు, శ్రీ పురుషోత్తములు నిజపాండిత్యపూర్ణగ్రంథముల భాష్యంబుల సాయంబున పుష్టిసంప్రదాయమున కనుపమ సేవ గావించిరి.

ఉపద్యక్షగ్రంథము లన్నియును సంస్కృత భాషయందున్నవి. గోస్వామి గోకులనాథకృత 'వ్రజభాషాగద్యవారా' పుస్తకములు మఱియు వారిమీద హరిరాయకృత 'భావప్రకాశ' నామక టిప్పణి పుష్టి సంప్రదాయమునకు ప్రమాణగ్రంథములు.

(సంకేషము)

అ ద్వై త మ త ము

విద్వాన్ చదలువాడ జయరామశాస్త్రిగారు

1. మోక్షము నిత్యము

ఈజగమునందుఁ గల మానవు లెల్ల రేచే నొక ముఖ్యమగు పురుషార్థమును బొందుటకై ప్రయత్నించు చుండుట గదా, అవి ధర్మార్థ కామ మోక్షములను, నాలుగుమాత్రము పురుషార్థములై యున్నవి. వానియందు మోక్ష మొక్కటియే పరమపురుషార్థము. తక్కిన వనిత్యము లగుటవలన నట్టివి గావు, అర్థ కామ ములు రెండును అనిత్యము లగుట ప్రత్యక్షము గనే తెలియవచ్చుచున్నది. ధర్మము గూడ నట్టిదే “తద్యథేహ కర్మచిత్తో లోకః క్షీయతే, ఏవ మే వాముత్ర పుణ్యచిత్తో లోకః క్షీయతే. (ఛాం. ౮. ౧. ౬) (కృషిలోనగు వానివలని ఫల మనుభవించుట ఇహలోకమున నెట్లుక్షీణించునో, అట్లే అగ్ని హోత్రాదులగు యజ్ఞ యాగాదుల కర్మఫలోపభోగము, స్వర్గమున క్షీణించుచున్నది) మోక్ష మట్లు క్షీణించునది గాదు, ననపునరావర్తతే (ఛాం. ౮. ౧౩. ౧), మోక్షమునుబొందిన వారికిఁ బునర్జన్మములేదు, అట్లే భగవద్గీతయందును.

“మా ముపేత్యైతే కౌంతేయ పునర్జన్మ నవిద్యతే”, భ.గీ. ౮. ౧౬.

2. ఉపనిషత్తుల ఉద్దేశము

ప్రత్యక్షమునకు అగోచర మైన విషయము నందు వేదమే ప్రమాణము. దానియందలి బ్రాహ్మణాదులు యజ్ఞాదికర్మ లనుష్ఠించుటను విస్తారముగఁ బ్రతిపాదించుటవలన లోకులమతి

యిట్లేర్పడినది. “యజ్ఞాది కర్మకృత్వా స్వర్గాది ఫలసంపాదనమేవ ముఖ్యః పురుషార్థః” (యజ్ఞాదికర్మ నాచరించి స్వర్గాదిఫలమును సంపాదించుట యేముఖ్యమగుపురుషార్థము) అని. ఈ యుద్దేశమును నిరసించుటకై శ్రుతియందు ఉపనిషత్తు లభివ్యక్తము లైనవి. ఉపనిషత్తులందుఁ గూడ లోకులకు బ్రహ్మజ్ఞానము యథా శక్తి విధిముఖమునను, నిపేధ ముఖమునను బ్రహ్మము వర్ణింపఁబడినది.

3. మీమాంసక మతోత్పత్తి

శ్రుతి మిగుల దుర్వబోధ మైనది. ఏలయన శ్రుతివాక్యము సంక్షిప్తము. విశేషవిషయములను బ్రదర్శించువాక్యములు దక్కవగనే యుండును. భాషయన్ననో అతి పురాతనమైనది. లోకులను జూతమా రానురాను మందప్రజ్ఞలు, శ్రుతి చూపిన మార్గమున శ్రద్ధాభువులు విశ్వాసముతోఁ బ్రవర్తించుచున్నను లోకు లితరుల ప్రవృత్తి జ్ఞానమార్గమునందును, కర్మమార్గము నందును సడలిపోయినది. ఈసమయమునందు నాస్తికులు ప్రబలిరి. అందువలన ఋషులు వేదార్థజ్ఞానమునకై తపమొనర్చిరి. తపఃప్రభావమునఁ దమకుఁ బ్రాపించిన సామర్థ్యమునవారు, వింద్రాది వ్యాకరణములను, నిరుక్తము, ప్రాతిశాఖ్యములు లోనగువానిని రచించిరి. అంతఁ గొంతకాలమునకు. పాణిని అష్టాధ్యాయి (వ్యాకరణశాస్త్రము) రచించెను. దానివలనఁ బదార్థజ్ఞాన మేర్పడెను, పదంపటి జైమిని ద్వాదశా (పూర్వమీమాంసాశాస్త్రము)

రచించెను. దానిచే వాక్యార్థజ్ఞానము గలిగెను. ఏలయన దానియందు వాక్యార్థసంయోజనమున కుపయోగించు న్యాయము లనేకములు సంగృహీతము లయ్యెను. వైయాకరణుడు పదార్థ వేత్త. మీమాంసకుడు వాక్యార్థవేత్త. అంత లోకులకు వేదార్థజ్ఞాన మేర్పడినది. మఱి కర్మ ప్రవృత్తికి ఆదరము కలిగెను. రానురాను ఆ కర్మప్రవృత్తి పరాకాష్ఠను బొందినది. ఎంతకు వచ్చినదనగా, ఈ ఉపనిషద్భాగము శ్రుతిశిరో భూతముగాదు. మఱి యేమన ఇది జీవాత్మ అవి నాశి యని ప్రతిపాదించుటచేతను, పారలౌకిక సుఖమునందు విశ్వాసము నుత్పాదించుటద్వారాను యజ్ఞాదులగు కర్మకాండ కుదృష్టులకమై దానికంగభూతమై యున్నది. ఈవిధమున లోకుల కభిప్రాయమేర్పడెను. అందువలన ఉపనిషత్తులు ప్రదర్శించిన మోక్షమార్గముగూడఁ గంటకానువిధమై లోకుల కగమ్య మయ్యెను. నాస్తికులట్లు వేదాంతులుగూడ మీమాంసకుల తీక్షణతాక్షములకు గురియైరి. అట్లై ఈశోకము.

మీమాంసకా హి వాక్యార్థ
విచారే ప్రస్తుతే సతి
లోకదృష్టిః ప్రతిఘ్నంతి
వచనవ్యక్త పాంసుభిః.

(మీమాంసకులు వాక్యార్థవిచారము సాగించుచుఁ దమవచన వ్యక్తములైన పాంసువులఁ (ధూళుల)చే లోకులదృష్టుల నరికట్టుదురు.

4. సూత్రకర్త ఉద్దేశము

ఈకాలముగూడ ఉపనిషత్తుల ప్రాదుర్భావము కాకుండుకాలమట్లు మరల నేర్పడినది. “యజ్ఞాది కర్మాచరణమున స్వర్గాదిఫలమును సంపాదించుటయే ముఖ్యపురుషార్థమని లోకుల కీయభిప్రాయమునందు దృఢవిశ్వాసము కలిగి

నది. ఇట్టి లోకులవిశ్వాసమును నిరాకరించుచు మోక్షమార్గమునందు లోకులచిత్తమును బ్రవర్తింపఁజేయుచున్నవాఁడై బాదరాయణ భగవానుడు బ్రహ్మసూత్రములను రచించెను. జైమినిచేఁ బ్రతిపాదితములై వాక్యార్థమునందుపయోగించున వైన న్యాయములన్నియు బాదరాయణునకు సమ్మతము లైనవే. కాని ఉపనిషద్భాగము, కర్మకాండమున కంగభూతమను సీయంశము మాత్రము బాదరాయణున కసమ్మతము. బాదరాయణుడును జైమిని ప్రతిపాదితములైన న్యాయములచే నుపనిషద్భాగమును బ్రతిపాదించి అది శ్రుతిశిరోభాగమని స్థిరపఱచి మోక్షాద్వార మప్రతిబంధము గావించెను. ఉపనిషత్ప్రదర్శితమైన మోక్షమార్గముగూడ నిష్కంటక మయ్యెను.

నా సిక్తోత్త

ఇట్లు చాలకాలము గడచినంత మరల విషమకాలము సంప్రాప్తించెను. లోకులమనము నశ్రద్ధ అలముకొనెను. జ్ఞానులు, కర్మగులు నామావశేషులైరి. మరల మున్నటియట్లు చార్యులను బేరుపొందిన నాస్తికు లుదృఢ విల్లిరి. వానిట్లుచెప్పసాగిరి దేహము కంటె జీవుఁడను నన్యుఁడౌక్కఁడు లేఁడు. మోక్షము లేదు, పరలోకము లేదు, శ్రుతి, ప్రమాణము గాదు, ఈశ్వరుఁడనుపేరి నియంత ఒక్కఁడును లేఁడు. స్వభావముగ నే ఈజగము పుట్టుచున్నది, లయమగుచున్నది అని.

6. మీమాంసక మత ప్రచారము

చక్రభ్రమణన్యాయమున మరలఁ గాలము నకుఁ బరివర్తనముగలిగి కర్మమార్గానుయాయులకుఁ దాత్కాలికముగ రాజసాహాయ్యము కలిగెను. అందునంజేసి వారు చార్యకమత

ప్రచారమును గూల్చివేసిరి. మీమాంసకులం దగ్రేసరుడైన మండనమిశ్రుడు లోనగువారు రాజసభలందు ప్రతిష్ఠనుగాంచి పండితంమన్యులై అప్పుడు నాస్తికులనువలె జ్ఞానమార్గియులను గూడ మూర్ఖులనుగా గణింపజొచ్చిరి. ఉపనిషత్తులు వ్యక్తముగానికాలమట్లు సూత్రరచనమునకు మున్నటికాలమట్లును సర్వత్ర దృష్టిగోచరమయ్యెను.

7. శ్రీ శంకరాచార్యవతారము

ఈసమయమందు లోకుల నుద్ధరించుటకై భగవంతుడు (శ్రీ)శంకరుడు శంకరాచార్యరూపమున నవతరించి బ్రహ్మసూత్రములకు వ్యాఖ్యాన రూప మైన శారీరకభాష్యమును రచించి సూత్రకారునివలె మరల మోక్షద్వారము నప్రతిబంధముఁ జేసెను. శ్రీశంకరాచార్యవతారము వేదాంతశాస్త్రమును బునరుద్ధరించుటకు మాత్రమే యని తెలియవలెను.

శ్లో. శ్రీశంకర జగత్పూజ్య పాదా
నిత్యం జయంతి తే
యే ప్రస్థానత్రయే భాష్యం
మాయావాదేన తేనిరే

ఇత సుఖబోధమునకై శాంకరదర్శనమును దెలిపెదము.

నిత్యం సర్వగుణావధూనన
పరా నైర్గుణ్యవాదాః శ్రుతౌ
గోణార్థాః సగుణోక్తయః
శుభగుణారోపా త్పరే బ్రహ్మణి
అద్వైతశ్రుతయః సదరనిషయా
భేదోక్తి ర్పాధికీ
తత్సర్వశ్రుతిసంగతం విజయతే
శ్రీశాంకరం దర్శనమ్ ॥

8. ఆత్మరూపము ఒక్కటే తత్త్వము

ప్రత్యక్షాదిప్రమాణములందు శబ్దప్రమాణమే మొదట బ్రహ్మమును బోధింప ముఖ్యముగ సమర్థమైనది. దాని తర్వాత, దాని ననుసరించి ఇతరప్రమాణములు బ్రహ్మమును బోధింపఁ బ్రవర్తించుచున్నవి. శబ్దము = శ్రుతి, సదేవ సోమ్యేద మగ్ర ఆసి దేకమే వాద్విస్తీయమ్ (ఛాం. ౬. ౨. ౧). (ఓ సామ్యుఁడా ఈజగమంతయు మొట్టమొదట అద్వితీయమైన యొక్కటే సద్వస్తువుగా నుండెను) ఇట్టిది ఉపనిషద్వాక్యము పరమాత్మరూప మొక్కటియే తత్త్వమని స్పష్టముగఁ జెప్పచున్నది. ఆపరమాత్మఁడన్న సోదృశిరూపుఁడు, ద్రష్ట = చూచువాఁడు, దృశ్యమ్ = కనిపించునది. దృశి = చూడసాధనమైనజ్ఞానము. — అను సీపదార్థత్రయము నాశాలవృద్ధ మసందిగ్ధముగ నెల్లరు దెలిసి యనుభవించుచున్నాడు. అట్లున్నను. దృశికి (దర్శింపసాధనమైన జ్ఞానమునకు) ఆశ్రయఁజేయున్న దృశికి విషయముగనున్న దృశ్యమును, అనఁగా ద్రష్టయు, దృశ్యము, అను నీ రెండును దృశి నపేక్షించుటవలనను, వానిస్వరూపము, దృశి నిరూపించుట కధీనమైన నిరూపణము గల దగుటవలనను దృశియొక్కటియే వాస్తవమగు తత్త్వమైయున్నది. ద్రష్టయు దృశ్యమును కల్పితములే అయి యున్నవి. దృశి అనఁగాజ్ఞానము, ఈ దృశి, నిరూపాధికము, సోపాధికము, అని ద్వివిధము. వానియందు నిరుపాధికమైన దృశి నిరాశ్రయము (ఒకదాని యాశ్రయములేనిది), నిర్విషయము (శబ్దాదివిషయములులేనిది), సన్మాత్రరూపము (సత్తామాత్రము = ఉనికి), అగు జ్ఞానము. ఈనిరుపాధికమైన దృశి స్వరూప లాభమందు మఱి దేని నపేక్షింపదు. ఈ దృశియే, బ్రహ్మ, పరమాత్మ, శబ్దములచేతఁ

జెప్పబడుచున్నది. సాశ్రయము, సవిషయమునై. ఏది లోకికమై ప్రమాణాదిజన్యమైన జ్ఞానముగలదో ఆరూపము సోపాధికమైన దృశ్యగుచున్నది. ఈదృశ్య, ఆశ్రయము, విషయము అను రెండింటి నపేక్షించుచున్నది. కావున, ద్రష్ట, దృశ్యమువలె కల్పితమగుచున్నది. అట్లు కల్పితములైన అఖిలవస్తువులకు ఆశ్రయముగ నున్నదై కల్పనకు అధిష్ఠానమై యుండునది గనుకనే సర్వజగత్తునకు మూలమై యుండునది బ్రహ్మమని చెప్పట. “యతోవా ఇమాని భూతాని జాయంతే” (తై. ౩. ౧. ౧). (దేని నుండి ఈభూతములు జనించుచున్నవో) అను శ్రుతియందును. “జన్మాద్యస్థయంతః”. (బ్రహ్మ సూత్ర. ౧. ౧. ౨.) అను సూత్రమందును. సర్వజగత్తునకు మూలకారణము బ్రహ్మమని బ్రహ్మలక్షణము ప్రతిపాదించబడినది.

9. కారణము సూక్ష్మము వ్యాపి

కార్యము నపేక్షించి కారణము, సూక్ష్మము, వ్యాపకము నగుచున్నది. ఇట్లే ఉపదేశ సాహస్రియందు.

“సూక్ష్మతా వ్యాపితే జ్ఞేయే

గంధాదే రు త్త రో త్తరే

ప్రత్యగాత్మాగతాశ్చ

పూర్వపూర్వ ప్రహేణతః॥ ౯. ౧.

ఇందు గంధమనఁగా పృథివి, గుణములు గుణులకంటె వేఱుగఁ బొందరానివై యున్నందున గుణగుణుల యభేదమునే సిద్ధాంతము నందంగీకరింతురు. ప్రత్యగాత్మావసానేప=పరమాత్మ పర్యంతముండు వానియందు, ప్రహేణం=కార్య స్వరూపమును దృఢించుట పృథివి, జలము, తేజస్సు లోనగు వానిస్వరూపమైన కార్యము నుండి, ముందుదానినుండి దానిముందుండు దాని

కడకు దానినుండి వైముందుదాని దగ్గఱకును, ఇట్లుత్తరోత్తరము పోను క్రిందివానికి పైవి కారణములగుచున్నవి. అట్లుకారణములై యుండు పరమాత్మపర్యంతముగల పదార్థములందు, కార్యరూపమైన ఆకారమును క్రమముగవీశుట ద్వారా వానికి సూక్ష్మత్వము, వ్యాపిత్వము గన్పట్టునని తెలియవలెను. మఱి కార్యముకంటె నెప్పుడును గారణము సూక్ష్మమైనదిగదా. (అనఁగా పరిమాణమందు కార్యముకంటె కారణము సూక్ష్మమనుట) అట్టిచో కారణము కార్యమునందు ఎట్లు వ్యాపకమగును? కాదుగదా. అనిన, అట్లుగాదు ఏలయనఁ గార్యములందుఁ గారణస్వరూప ముండునదియైనను, కార్య స్వరూపమానందు దాగియుండున దగుటచేచి స్వరూపముతోఁ జక్క-గభాసింపదు. అని నూత్రిమే ఇచ్చట సూక్ష్మమని చెప్పటగాని న్యూనపరిమాణము వలనఁగాదు ఆప్రకారమున నకలవికారానుగతమైనదానికి ఉపాదాన కారణమగుటవలనఁ గార్యముకంటె గారణము అధికదేశవర్తియగుట చేత కారణము కార్య వ్యాపక మగుచున్నది. పృథివి స్వకార్యమును బట్టి సూక్ష్మయు, వ్యాపకయునై సిద్ధించును. పృథివికంటె జలము సూక్ష్మము, వ్యాపక మగును. ఎట్లనఁగా శరీరమునందుఁ జెప్పుటయు పర్యంతిలాయులందును, భూగర్భమునందును ప్రవహించునదై కనుపట్టుటవలనను. జలము యొక్క అసాధారణమైన రసము పృథివియందు సర్వత్ర గనిపించుటవలనను పృథివియందు అచ్చటచ్చట అప్రవిబంధముగ జలప్రవేశము గనుపడుట సాధారణముగ నున్నందునను, పృథివికంటె జలము సూక్ష్మ మనుట దగును. అట్లే జలముకంటె తేజము (అగ్ని) సూక్ష్మము, వ్యాపకమగును, జలగర్భమున రవికిరణములు.

అగ్ని పరమాణువులు లోనఁబ్రవేశించుట గన్పించుటవలనను. జలముచే నగ్ని నాశమగుచున్నను. అగ్నియవయవములు ఉష్ణజలమునందుఁ బ్రవేశించినవై జలములచే నశింపనివై యున్నందునను, జలములకంటె నవి సూక్ష్మములని చెప్పుటకు హేతువైనది. తేజముకంటె వాయువు సూక్ష్మము వ్యాపకమగును. రవికరణములు. యథావస్థితములై యున్నను వాయుసంచారము గన్పించుచున్నది. వాయువుకంటె ఆకాశము, సూక్ష్మము వ్యాపకమునై యున్నది. అట్లే కన్పించును. ఎట్లనగా పాపాణము పగులఁగొట్టునప్పుడు గన్పించుచున్నది. అవకాశమువినా పగులఁగొట్టుట సంభవముగాదు, ఇట్లు పరమాత్మ పర్యంతముగల పదార్థములు పోను పోను. సూక్ష్మములు, వ్యాపకములై యుండునని తెలియవలెను.

10. ఆత్మ, నిర్విశేషము

కారణము వ్యాపకమగుటవలననే కార్యము కంటె సామాన్యముగ (సమానముగ) నుండుచున్నది. అనఁగా కార్యమునంటియున్న విశేషములు లేనిదని యర్థము. ఘటము, శరావము (మూతుడు) లోనగుకార్యముల నంటియున్న ఘటత్వము, (ఘటస్వరూపగుణవర్ణాదులు) శరావత్వము, లోనగువిశేషములు. కారణావస్థయందు మృత్తునందుఁ గన్పింపనందువలన. దీనినిబట్టి సర్వకార్యములకు మూలకారణమై, బ్రహ్మము, సర్వవిశేషరహితమై యున్నది. బ్రహ్మముగూడ నేదేనొక విశేషముతోఁగూడి యున్నదని చెప్పినయెడల, అట్టివిశేషరహితమైనది బ్రహ్మమునకుఁ గూడ నొక మూల

కారణమొకటి యితరము గావలసివచ్చును. మఱి దానికి మఱియొకటి మూలకారణమనుచుఁ బోయినయెడల నననస్థాప్రసంగ మగును. కావున నట్టిదాని నిరసించుటకు మూలకారణము సర్వవిశేషరహితమని ముఖ్యముగ వచింపఁదగెను. అదియే, మన బ్రహ్మమైయున్నది.

11. బ్రహ్మము భేదత్రయరహితము

విశేషరహితమైన దనినంతనే దానియందు దెట్లు చూచినను, సజాతీయమువలనఁగాని విజాతీయమువలనఁగాని స్వగతమువలనఁగాని భేదము సంభవింపదు. సవిశేషమే భేదాధికరణముగలది. అందుచేత బ్రహ్మజాతీయమగు చేతనముగాని బ్రహ్మవిజాతీయమగు అచేతనముగాని, బ్రహ్మగతమగు ధర్మముగాని యేయొక్కటియు అన్యమగున స్తువులేదు. కాఁబట్టి పూర్తిగా, శుద్ధము అద్వితీయము, భేదత్రయరహితము. నిర్విశేషమునగు బ్రహ్మము సిద్ధించుచున్నది.

“తదేవ నిష్కళం బ్రహ్మ

నిర్వికల్పం నిరంజనమ్.

నిర్వికల్ప మనంతం చ

సేతుద్వైష్టాంతవర్జితమ్॥బ్ర.వి.౮.౯.

అని శ్రుతియందు నిర్వికల్పశబ్దముచే బ్రహ్మము నిర్విశేషమని స్పష్టముగా చెప్పఁబడియున్నది. మఱి సవిశేషము బ్రహ్మమన్నచో అవిశేషమును పురస్కరించుకొని యిట్టిది అట్టిది యని యిట్లు శబ్దములచేఁ బ్రతిపాదించవలసియుండును. అట్లగుచో “య తో వా చో ని వర్తంతే (తై. ౨. ౯.) అను శ్రుతియు. “అగోచరం వచసామ్ (వి. పు. ౬. ౭. ౫౩.) అనుస్మృతియు విరుద్ధములగును.

(సశేషము)

శ్రీ విశుద్ధానందవాణి

[తే 29-12-1956 ది సాయంకాలము 5-30 గంటలకు శ్రీరామకృష్ణమఠ
దర్శనైద్యశాలలో మాతృశ్రీ శతతమవార్షికోత్సవస్మారకమైన నూత్నభవన
మును ఆవిష్కరించుచు శ్రీరామకృష్ణమఠసేవాసంఘముల కేంద్రోపాధ్యక్షు
లైన శ్రీమత్స్వామివిశుద్ధానందులు ఉపన్యసించినది.]

మిత్రులారా,

ధర్మవైద్యశాలకు చేరినదై మాతృశ్రీ శత
తమవార్షికోత్సవ స్మారకము అను పేర బరగ
నున్న యీ నూత్నభవనమును ఆవిష్కరించు
ఈ సందర్భమున మన సంస్థకు గల లక్ష్యములను
గూర్చి ఒకటి రెండు మాటలు చెప్ప గోరు
చున్నాను.

సుగృహీతనామధేయు డైన శ్రీరామకృష్ణ
గురుదేవుని బోధనలచే ఉత్సాహము పొంది,
శ్రీవివేకానందస్వామి ఆత్మమోక్షార్థమును
జగద్గ్రీతమునకును పాటుపడు కర్మవీరుల సంఘ
మును ఒకదానిని 1897 వ సంవత్సరమున ఏర్ప
ఱచెను. రహస్యముగ శిష్యులకు ఉపదేశిం
చుట, ఏకాంతముగ తపస్సు చేయుట అనునవి
మన దేశమున అనాదికాలముగ ఉండగా,
వానికి తోడుగ భగవదర్చితముగా లోకసేవ
చేయుట అను నూతన సాధనావిధానమును
శ్రీస్వామిజి చేర్చెను. 'సర్వం ఖి ల్విదం బ్రహ్మ'
ఇ దంతయును బ్రహ్మమే కదా. జాతి మత
విభేదము లేక సకలప్రజలను పరతత్త్వ మైన
బ్రహ్మము దాల్చిన ప్రత్యక్షరూపములుగ
గణించి వారి అక్కఱలకు తగినట్లు భౌతిక
వైజ్ఞాని కాధ్యాత్మిక సాహాయ్యమును వారికి
బసంగ వలెను.

“మనకు మరణము తప్పదు, ఉత్పత్తి
ప్రయోజనసిద్ధికై మన ప్రాణములను అర్పిం
తము గాక, మన ప్రప రన అంతయు మనలో

స్వార్థత్యాగమును వర్ధిల్ల జేయును గాక”
అన్నారు స్వామిజి — భౌతిక వైజ్ఞాని కాధ్యా
త్మిక సేవలో ఈ వైరాగ్యాదర్శమునకు గల్గు
సిద్ధిచే పారమార్థికముగ ఒక పునర్జన్మమే
సిద్ధింప గలుగును, చేయు ప్రతికార్యమును
ప్రతిసేవను ఆరాధనాబుద్ధితో చేయ వలెను.
దేవుని విగ్రహాలకు తీర్థప్రసాదాలను పూలను
అర్పించుటకు బదులు, ఆరాధకుడు దేవుని
సజీవ ప్రతికృతు లైన మానవులకు అర్పము
లైన వస్తువులను అర్పింప వలెను, ఆర్థవాదర
ములతో చేయుదు మేని కర్మము భగవదా
రాధనముగ రూపొందును. శ్రీరామకృష్ణసేవా
సంఘసభ్యులలో సాధువులకును గృహస్థులకునే
గాక లోక మంతటికిని గూడ స్వామిజి ప్రద
ర్శించిన లక్ష్యము ఇదియే. శ్రీరామకృష్ణసంస్థ
ప్రచురముగ పారమార్థిక పర మైన ఒక
సంఘము. భగవదర్చితముగ క్రియమాణ మగు
ప్రజాసేవ దాని సాధనలలో ఒక అంగమై
ఉన్నది. ఇందుకే ఇట్టి పను అన్వర్థముగ
నరనారాయణసేవ అని పేర్కొన్నారు.

సాధకుడు మానవరూపి ఐన దేవుని తన
యిష్టదేవతనుగా భజించు ఈ ఉత్సాహము
స్వామిజికి సూటిగ ఆయన గురుదేవునొద్దనుండి
సంక్రమించినదే. శ్రీరామకృష్ణుడు స్వామిజికి
“యత్ర జీవన్ తత్ర శివః” “సర్వభూతే
నారాయణః” అను మంత్రములను ఉపదేశిం
చిన సందర్భమును స్వామిజి

ఎంతమెలకువతోనూ వగా చదివినవారును గురించి యే యందురు. మానవులందే కాక సకల ప్రాణులందును గల సర్వేశ్వరుని ఆరాధించుట అందుల భావము. ఇందుచేతనే సంఘసేవారంగమున స్వామిజి ఒక విప్లవమును తే గల్గెను. అందఱికిని తెలియ దేమో కాని, 'సకల జీవులందును గల హరి నారాధింపు' మనెడి యీ పాఠమునే 1884 వ సంవత్సరము డిసంబరు తే 6 ది శ్రీరామకృష్ణుడు పండ్రిపొదవతతాబ్ద ద్వితీయార్థమున వంగదేశమున నున్న మహా పండితులలో ఒక డైన శ్రీబంకించంద్రచాటర్జీకి ఉపదేశించెను. ఈ ఐతిహ్యమును శ్రీరామకృష్ణుని సూక్తిరూపముననే తెల్పెదను —

శ్రీరామకృష్ణుడు — “పంచవటికి క్రింది వైపు గంగగట్టులో కూర్చుండి నేను 'రూపాయయే బంకమట్టి, బంకమట్టియే రూపాయ' అని పలుకుచుంటిని. తర్వాత ఆ రెంటిని గంగ లో పాఠపేసితిని.”

అందులకు ఆశ్చర్యపడి బంకించంద్రుడు ఇట్లు అనెను — “ఔనా? రూపాయి బంకమట్టియేనా? మహాశయా, మీచేత నాలుగు కాసులున్న మీరు పేదలకు సాయము చేయ గల్గి ఉండురు కదా, డబ్బు మట్టియే అగుచో మానవుడు దానధర్మములు చేయ లేజే.”

శ్రీరామకృష్ణుడు — దాన మట! ధర్మ మట! 'ఇతరులకు మేలు నేను చేయుదు' నని చెప్పటకు నీ వెట్లు సాహసించితివి? మానవుడు చేయున దెల్ల ఆర్థ్యాటమే. దయాగుణ మేమో భగవంతునికే సొంతము. నిస్సంగబుద్ధితో ధర్మముచేయు నాతడు నిజమునకు తనకే మేలు చేసికొనుచున్నాడు, ఇతరులకు కాదు — సకల జీవులలోను ఉండునది ఆ హరియే. అట్టి నిస్వార్థకర్మచే కర్త తనకే మే లొనగూర్చు

కొనును. మానవుడు తోడిమానవులందే కాక సకలప్రాణులందును ఉన్న దేవుని ఆరాధించు నేని, పేరు ప్రతిష్ఠలు గాని స్వర్గఫలమును గాని కోరజేని, తాను సేవించువారియొద్దనుండి ఎట్టి ప్రతిఫలమును కోరకుండు నేని, ఇట్టి చిత్త వృత్తితో అతడు తన సేవాకార్యమును నిర్వర్తించుకొనునేని, అప్పు డతనిది నిస్వార్థకర్మ మగును, నిస్సంగకర్మ మగును. దానికే కర్మ యోగ మని పేరు. ('నిష్కామకర్మ' — గీత.) దేవుని బడయుటకు ఇదియును ఒక దారియే. కావున నే జెప్పన దేమనగా నిస్సంగబుద్ధితో పాటువడుచు, దయాళువుగను దానపరుడుగను ఉండు నాతడు, అట్టి ప్రవర్తనచే తానే లాభ పడుచున్నాడు. ఇతరులకు తోడ్పడుట, మేలు చేయుట అనునవి దేవుని పనులు.

ఈ యుద్దేశమునకు మొదటి ఆకరము మన ఉపనిషత్తులే. భారతీయాధ్యాత్మిక జీవితమునకు నిత్యప్రభవములు ఉపనిషత్తులే కదా! చరిత్రకు అందని ఆదికాలములో భారతీయాస్తికవైత న్యము ఏనాడు ఉదయించెనే అప్పటినుండి అవంతముగ వచ్చుచున్న జ్ఞానవాహినిలో శ్రీరామకృష్ణుని జీవిత మొక భాగమే కదా. సేవామహిమను దెలుపు సూక్తులను మనమత వాఙ్మయమునుండియే కాక విదేశీయమతవాఙ్మయమునుండికూడ ఉదాహరింప వచ్చును. పుణ్యపురుషులచరితమును పరికించితి మేని, సన్న్యాసులజీవితమునకు లోకసేవయే ఉదాత్త లక్షణ మని స్పష్టపడును. ప్రపంచమున ఎందైనను చూడుడు. యతులకును యోగులకును సకలప్రాణులయెడనుండిన ప్రేమయే వారిచరిత్రలలోని సారతమాంశము. ఉన్నతజ్ఞానప్రభావమున ప్రేమయే సేవగా రూపొందును. స్వార్థపరమైన బ్రతుకును ఆధ్యాత్మిక మైన

మరణము నొక్కటే. కావుననే సనాతనమైన యీ ప్రేమకారణ్యాదర్శము, మన నిత్యనైమిత్తికకర్మలద్వారాను ఉత్సవములద్వారాను తరతరముగ అవిచ్ఛిన్నముగ వచ్చుచున్నది. ఆ కర్మలలోను ఉత్సవాలలోను ధర్మకార్యము (=సేవ) ప్రధానాంగముగ నున్నది. దేశమున నలుగడలను, మూలమూలలోను ముఖ్యముగ యాత్రాస్థలములందును నెలకొల్పబడిఉన్న పెక్కుసత్రములకును ధర్మశాలలకును మూలము ఈ లక్ష్యమే. మనవ్యక్తిజీవితములందేమి సంఘజీవితమందేమి ఈనాడుకూడ ఈ లక్ష్యమునకు ఎంతో ప్రాముఖ్యమున్నది.

హిందువు లందఱకును శాస్త్రవిహితము లైన పంచమహాయజ్ఞములలో నృయజ్ఞ మొకటి కదా, అందుల కార్యరూపమే ఈ భౌతిక వైజ్ఞానికాధ్యాత్మిక ప్రజాసేవ.

ఇందులకు ప్రమాణము లైన కొన్ని శ్రుతి వాక్యముల నుదాహరింతును. “శ్రద్ధయా దేయమ్, అశ్రద్ధయా ౭ దేయమ్, శ్రీయా దేయమ్, హియా దేయమ్, భియా దేయమ్, సంవిదా దేయమ్” “శ్రద్ధతో ఇమ్ము, అశ్రద్ధతో ఈయకుము, సమృద్ధముగ ఇమ్ము, వినయముతో ఇమ్ము, భయానుశయములతో ఇమ్ము”. “మాతృదేవో భవ, పితృదేవో భవ, ఆచార్యదేవో భవ, అతిథిదేవో భవ” “నీ తల్లి నీకు దైవ మగు గాక, నీ తండ్రి నీకు దైవ మగు గాక, నీ గురువు నీకు దైవ మగు గాక, నీ అతిథి నీకు దైవ మగును గాక”. వీనికి స్వామిజి చేర్చిన సూక్తులు — “దర్శిదేవో భవ, మూర్ఖదేవో భవ, రోగిదేవో భవ” “దర్శిద్రులే నీకు దైవ మగుదురు గాక, మూర్ఖులే నీకు దైవ మగుదురు గాక, రోగులే నీకు దైవము అగుదురు గాక.” ప్రహ్లాదుడు

న త్వహం కామయే రాజ్యం
స్వర్గం నాపునభవమ్ |
కామయే దుఃఖతప్తనాం
ప్రాణినా మార్తినాశనమ్ ||

“దేవా, నాకు రాజ్య మక్కఱ లేదు, స్వర్గ మక్కఱ లేదు, జన్మరాహిత్యము అక్కఱ లేదు, సంసారదుఃఖపీడితు లైన సకలప్రాణుల ఆర్తియు నశింప వలె ననుటే నేను కోరు నరము.” “పరోపకారః పుణ్యాయ, పాపాయ పరపీడనమ్” “ఒరులకు చేయు మేలు పున్నెము, ఒరులకు గలించు హింస పాపము”.

ఈ ప్రసంగమును ముగించుటకు ముందు స్వామిజి ఉపదేశించిన నూత్నమంత్రమును స్మరింతము గాక — “దర్శిద్రులు, నిరక్షుడులు, అజ్ఞానులు, అధివ్యాధిగ్రస్తులు — వీరే నీకు దైవ మగుదురు గాక”. ఈ యుగమున ఇట్టి సేవయే ఆ స్వీకృతరాకాష అని ఆచరించి తెలిసి కొందము గాక. ‘కర్మయే ఆరాధన’ మను ఈ సూత్రము స్వామిజి దేశదేశములందును శ్రోతల చిత్తములకు ఎక్కించుటలో ఇదే ఉద్దేశము.

ధర్మవైద్యశాలకు మాతృశ్రీశతతమవార్షికోత్సవస్మారకముగ చేరిన యీ సనాతనభవన నిర్మితిలో పాల్గొన్న వదాన్యులు, సంస్థలు, మహాజనులు, వాస్తుశిల్పులు, గుత్తదారులు, బేద్దారులు, కూలివాండ్లు, వైద్యులు, కంపౌండర్లు, మిత్రులు, అనుమోదకులు మొదలైన అందఱను భగవంతు డనుగ్రహించును గాక.

ఈ శుభసందర్భమున మా నవసేవయే మాధవసేవ అను ఉదాత్తలక్ష్యము అందఱకును సిద్ధింప వలె ననియు ఈ భువి దివి కావలె ననియు నేను సర్వేశ్వరుని ప్రార్థించుచున్నాను.

వార్తలు, విశేషాలు

శ్రీరామకృష్ణమఠ ధర్మవైద్యశాలలో మాతృశ్రీ శతతమజయంతి స్మారక నూతనభవనమునకు ఆవిష్కరణ మహోత్సవము

శనివారము తే 29-12-1956 ది నివేదిక

మిత్రులారా,

ఈ ఆవిష్కరణమహోత్సవమును జరుపుటకై బేలూరుమఠమునుండి దయతో విచ్చేసిన మన కేంద్రోపాధ్యక్షులగు శ్రీమత్ స్వామి విశ్వదానందజీమహారాజువారు తమ ఉపన్యాసములో శ్రీరామకృష్ణసంస్థకు ఉన్న భావాలను లక్ష్యాలను ఇప్పుడే వివరించి చెప్పినారు.

ఈ వైద్యశాల పుట్టుపూర్వాలు మీకు తెలియుటకై దీని చరిత్రమును సంక్షేపించి తెలుపుకొనుచున్నాము.

మతావరణములో ఒకగుడిసెలో ఈ వైద్యశాలను తే 27-9-1928 ది ప్రారంభించినాము. రోగులను ఆర్తులను ఉపచరించుటే భగవదారాధన అను ఆదర్శముచేతను వైరాగ్యలక్ష్యముచేతను అత్యుత్సాహము వహించిన కీర్తిశేషులు డాక్టరు B. రాఘవేంద్రరావుగారే అప్పుడు మాకు సాయపడినవారు. వారు సర్కారు ఉద్యోగముచేసి విరామము పొందినవారు. వారు ఇచ్చుట వైద్యము చేయుటే కాక మందులకును జరూరుపరికరములకును అగు ఖర్చు నంతయు తామే భరించుచు వచ్చిరి. రోగుల కిచట లభించు సాదర మైన అవేక్షణముచే, ఈ వైద్యశాల జనప్రియమై

మైలాపూరునుండియే కాక సైదాపేట మున్నగు దూర ప్రాంతాలనుండి కూడ రోగులు వైద్యమునకై ఇచటికి రా సాగిరి. 1928 వ సంవత్సరములో వైద్యసాహాయ్యముపొందినవారిసంఖ్య 970. 1928 వ సంవత్సర మప్పటికి వారి సంఖ్య 18,222 కు పెరిగినది. 1928 వ సంవత్సరము మార్చి నెలనుండి ఈ మతబ్రహ్మచారివర్గములో ఒకరు వైద్యశాలపనులలో శాశ్వతముగ పాల్గొనుచుండుట ప్రారంభ మయ్యెను


1930 వ సంవత్సరములో వైద్యసాహాయ్యార్థులసంఖ్య 54,000 కు పెరిగినది వైద్యశాలలో చోటు చాల దాయెను. అందుకై ప్రాతగుడిసెప్రక్కనే కొత్తగుడిసెను ఒకదానిని వేసినాము. అప్పటికి మాచేత ఉన్న ఐవీజిలో మేము చేయగలిగినది అంతే. 1933 లో చోటు-ఇబ్బంది కొంతవఱకు తీతినది. మన మతసేవా సంఘముల శ్రేయోభిలాషులైన భక్తవతంసులలో ఒక రగు పి. డబ్ల్యు. డి. సూపరింటెండింగ్ ఇంజనీరుపదవినుండి విరామమునొందిన రావుబహదూరు S. భాస్కరయ్యగారి ప్రేరణచే, డాక్టరు T. రామచంద్రన్ (తిరుచిరాపల్లి) గారు వైద్యశాల కొక భవనమును కొన (అందుకు 16,000 /- ధనము)

మొసగిరి. ఇది కాక మా భవననిర్మాణనిధిలో రూ. 2,500/- లు ఉండినవి. ఈ పైకముతో పొరుగింటిని కొన్నాము. జూరూలైన కొంత మరమ్మత్తును చేయించిన పిదప తే17-1-1934ది నాడు వైద్యశాలను ఆ భవనములోనికి మార్చి నాము. 1935 వ సంవత్సర మప్పటికి ఈ వైద్య శాలలో వైద్యసాహాయ్యుల సంఖ్య 60,000 ఐనది. మందులు మొదలైన ఆవశ్యకవస్తువు లలో కొన్ని ఉచితముగా లభించెడివి కాని చాలవఱకు పైక మిచ్చి కొన వలసియే ఉండె డిది. కావలసిన ధనము ప్రోగుచేయుట ఎంతో కష్టముగ నుండినది. మనసేవాసంఘమునకు వరమాపులై శ్రీమత్స్వామిరామకృష్ణానందుల కటాక్షభాగ్య మందిన కీర్తిశేషులు వి.సి. రంగ స్వామయ్యగారి సహధర్మిణి (శ్రీ)మతి సౌంద రమ్మగారు 1936 వ సంవత్సరమున మందులకై వైద్యశాలకు రూ. 6,000/- లు విరాళ మిచ్చినారు. 1938 వ సంవత్సరమున పబ్లిక్ ఇన్స్టిట్యూట్ డైరెక్టరు కీర్తిశేషులు డాక్టరు S. R. W. సపూరు గారి ఉదార సాహాయ్య ముతో హోమియోపతిక్ వైద్యవిధానమును కూడ ఇచ్చట ప్రారంభించినాము. వైద్యసాహాయ్యుల సంఖ్య నానాటికి పెచ్చుచు పోయినది. 1954లో 1,07,000 గురును 1955లో 1,10,000 గురును ఇక్కడ వైద్యోపచారమును పొందినారు.


రోగులకు చోటు చాలక, ఇప్పటికి కొంత కాలము మునుపటినుండి ఇబ్బంది పడుచుంటిమి. ఒక్కొక్కదినము దాదాపు 600 మంది రోగులు వచ్చుచుండినారు. వారిలో మగవారున్నారు, మగువలుఉన్నారు, శిశువులున్నారు. ముందున్న వసారలో వారు క్రికింటి ఉండెడి

ఒక లాబారేటరీని ఇటీవల చేర్చినాము కాబట్టి చాలినచోటు వసతిని ఏవిధముచేతనైనను ఏర్పఱచి తీయవలె నని మతాధికారులు రెండేండ్ల నాడు నిశ్చయించుకొన్నారు. మతావరణములో త్రొత్తకట్టడము కట్టుటకు చోటు చాలదు. కాబట్టి దక్షిణముగ ఉన్న ఖాళీస్థలమును కొని దానిమీద భవనమును నిర్మింపవలెనే కాని వేఱు దారి లేదు. ఆ ఖాళీస్థలమునకు సొంత దారులు (శ్రీ)కపాలీశ్వరదేవస్థానమువారు, వారితో రాయబారమును సుదీర్ఘ కాలము నడపినాము. అది మాతృశ్రీశతతమజయన్ని సంవత్సరము, రోగు లన్నను ఆర్తు లన్నను కరిగి పోయెడి హృదయము కదా అమ్మది, కావున త్రొత్తకట్టడమును ఆమె శతతమజయ నిస్సార కముగ చేయద మని తదుత్సవనిర్వాహక వర్గమువారు తీర్మానించుకొనిరి. దేవస్థానము వారికి చెల్లించిన మొత్తము రూ. 81,000/- తే31-12-55 దినాడు స్థలము మా స్వాధీనమైనది. ఆ నేల చాల పలము. పలమును పూడ్చి సమపటచుటకు ఎంతో ధనము పట్టినది. కట్టడమునకు అంచనలు స్థాని సిద్ధపడినవి. ధన సాహాయ్యమునకై ప్రభుత్వమువారికి కూడ దరఖాస్తు పెట్టుకొన్నాము. మెడికల్ సర్వీస్ డైరెక్టరు సిఫారసు చేసిన మీదట, సర్కారు వారు కట్టడమునకు పట్టు లక్షరూపాయలలో రూ. 46,500/- లు తాము ఒసగిరి. ఆ డైరెక్టరుగారికిని సర్కారువారికిని ఈమఠీయులు కృతజ్ఞులు. (శ్రీ)శారదా(శ్రీ)రామకృష్ణుల దయ చేతను భక్తమిత్రులతోడూటుచేతను భవన నిర్మాణము పూర్తి ఐనది. దీనిచే ప్రాతకట్టడపు ఇరుకటము తీయటే కాక, నేత్ర-శ్రోత్ర-ప్రాణ-కంఠవైద్యశాఖలను శస్త్రవైద్యశాఖను ఏర్పఱచుటకు కూడ


కాదు. నిర్మాణము పూర్తియై ఒక గదికలె గదితొమ్మిది



శ్రీ రామకృష్ణమఠ దర్శనైద్యశాలలో మాతృశ్రీ శతతమబయన్ ద్రి స్మారకమైన సూత్రభవనమునకు
బరిగిన అవిష్కరణమహేంద్రపమప్పడు అభ్యర్థితములైన పక్షములు.



శ్రీ రామకృష్ణమఠ దర్శనైద్యశాలలో మాతృశ్రీ శతతమబయన్ ద్రి స్మారక
సూత్రభవన ముఖద్వారము.



మాత్తుభవనావిష్కర్త లైసెన్స్ గ్రహిత్వామి విశుద్ధానందులు ఈపన్వసించుచున్నారు ;
వేదికపైని నబాధ్యక్షులు పూజ్యశ్రీ సుబ్రహ్మణ్యులంగారు ; మాతాధ్యక్షులు శ్రీమత్స్వామి
కైలాసానందులు ; మా నెబరుమహారాజు శ్రీ శుద్ధసత్త్వానందస్వాములు
ముచ్చగువారు కలరు.



శ్రీ రామకృష్ణమఠ దర్శనార్థుల మాతృశ్రీ శతతపఃబయ్యై స్వాకరమైన మాత్తుభవనమునకు
జరిగిన అవిషయము ఈచిత్రమునందు.

వైద్యశాల ప్రారంభదశలో డాక్టరు బి. రాఘవేంద్రరావుగారు చేయుచుండిన గొప్ప సాహాయ్యమును ఈవఱకే పేర్కొని ఉన్నాము. ఈ వైద్యశాలకు అమూల్య సేవ చేసిన వైద్యులు మఱికొందఱు కూడ ఉన్నారు. వారి పేర్లు డాక్టరు G. S. కత్తే, డా. M. S. కృష్ణమూర్తి, డాక్టరు P. దామోదరన్, డాక్టరు P. శేష గిరిరావుగారు ప్రేమతో చేసిన సేవను మహా నందముతో కీర్తించుచున్నాము. వారు ఈ వైద్యశాలలో ప్రవేశించి 25 సంవత్సరాలు నిండుచున్నవి. కాబట్టి వారి సేవ కిది రజతోత్సవము. వారికి మా హృదయపూర్వకము లగు అభినందనములు. కాప్టన్ N. శేషాద్రినాథన్, డా. B. శంకరరావు, డా. P. N. V. గిరి (దంతవైద్యులు), డా. జాన్ అడ్డెక్కలం, డా. P. శేషగిరిరావు (కడపటి ఇరువురు హోమియో వైద్యులు) — వీరి సేవకు అత్యంతము కృతజ్ఞులము. వారి సభక్తికే సేవకు గురు మహారాజు వారికి సర్వమంగళములను ప్రసాదించును గాక. ఇకన్నడు ఇక్కడ ప్రారంభము కానున్న కంఠ-ఘ్రాణ-శ్రోత్రవైద్యశాలలో డా. M. N. ప్రభువుగారును నేత్రవైద్యశాలలో డా. R. నారాయణరావుగారును పనిచేయదయతో అంగీకరించినారు. ఆ వార్తను ఈ శుభసమయమున అందఱకును తెలుపుకొనుచున్నాము. ఇంకను పని హెచ్చు కొలది వైద్యులసాయము వలసి యుండును. తోడ్పడ ముందంజ వేయవలసిన దని ప్రేమోదార వైద్య మహాశయులను ప్రార్థించుచున్నాము. ఇక ఈ వైద్యశాలకు ధనమును వస్తువులను విరాళ మిచ్చి తోడ్పడ మహాజనుల కందఱకు మా హార్ద కృతజ్ఞతను తెలుపుకొనుచున్నాము.

సూత్రధవనములో రెండు గడుల నిర్మితికి

చాలునట్లుగ శ్రీ K. జంబులింగము (మదరాసు) గారు రూ. 4,000/- లు విరాళ మిచ్చిరి. ఈ క్రింద పేర్కొనబడినవారు ఒక్కొక్కగది కట్టుబడికి చాలియుండునంతగా ఒక్కొక్కరును రెండువేల కెక్కుడు రూపాయలు విరాళ మిచ్చిరి.

1. శ్రీరామకృష్ణకృపాఆమెచూపురు, మైలాపూరు.

2. ఒక మిత్రుడు, త్యాగరాయనగర్.

3. శ్రీ P. లక్ష్మీవతినాయుడు, కీళ్ పాక్కము.

4. శ్రీ B. నాగిరెడ్డి, కోడంబాక్కము.

5. శ్రీ G. H. నటరాజన్, మైలాపూరు.

6. శ్రీ కిషిన్ చంద్ అలీచంద్ సదరంగని, చేపాకము.

7. శ్రీ సేట్ బేగరాజ్ రావుసాహేబు నవల్హాస్, మెల్లూరు.

8. శ్రీ శంకరలాల్ జజోదీయ, త్యాగరాయనగర్.

9. మెసర్స్ హిన్నలూరి బ్రదర్స్, త్యాగరాయనగర్.

10. శ్రీమతి P. S. రత్నాబాయి, ఎగ్గూరు.

మఱి కొందఱు వదాన్యులను ఈ క్రింద పేర్కొనుచున్నాము —
రూ.

1. మాతృశ్రీశతతమజయన్త్యుత్సవ నిధి, మదరాసు 10,674

2. శ్రీ T. N. కృష్ణస్వామి, మైలాపూరు 1,100

3. రాజా సర్ ముత్తయ్యచెట్టి యార్, అడయార్ 1,000

4. మెసర్స్ యడలం అండ్ కో, జాజోకాను 800

5. మిస్ ఇ. జె. కుక్, ఆస్ట్రేలియా 545
6. శ్రీ కొండా రెడ్డి, జార్జి టౌన్ 501
7. శ్రీ M. పరాశక్తి చోర్దియా, జార్జి టౌన్ 500
8. శ్రీమ ద్రంగనాథానందస్వామి, న్యూఢెల్లీ 500
9. శ్రీ K. రామస్వామిగౌండర్, పొల్లాచ్చి 500
10. మదరాస్ ఎనామెల్ వర్క్సు, లిమిటెడ్, ఎనామెల్ వస్తు రూపాన 400
11. శ్రీ C. శ్రీనివాసన్ 10,000 ఇటికలు,

వీరికిని, వీరి కన్న కొంత తక్కువగా ధన మిచ్చిన తక్కిన మిత్రులకును, ఇతర విధముల సాయపడిన వారికిని, విద్యుద్దీపముల అమరికను చాలచౌకగా చేసియుచ్చుటే కాక, నేటి దీపపు టేర్పాట్లను ఉచితముగా చేసిన శ్రీ P. ఉమా పతిగారికిని మా కృతజ్ఞతను దెలుపుకొనుచున్నాము.

భగవత్సేవగా భావించి యీ కట్టడపు పని మొదటినుండి తుదవఱకు మిక్కిలి శ్రద్ధతో జరిపించిన శ్రీ S. R. గోపాలయ్యర్ (సూపరిం టెండింగ్ ఇంజనీర్, రిటైరు, P. W. D.) శ్రీ V. అరుణాచలయ్యర్ (ఎక్సెక్యూటివ్ ఇంజనీరు) అను నిరువుర పట్ల మా కృతజ్ఞత ఇంత అంత అన లేము, ఈ పనికి గుత్తదారు లైన కింగ్ అండ్ కో వారికిని, బేల్లూరులకును వడ్డంగులకును తక్కిన పనివాండ్రుకును గూడ మా హృదయపూర్వక ధన్యవాదములు.

పేద రోగులకు వైద్యసాహాయ్యము చేయు ఈ దయావెదనశాలకు ఉద్ధారమహాజనుల విరా

ళములే మూలాధారములు. 1953 వ సంవత్సరము వఱకును పాతికేండ్ల కాలము శ్రీ H. B. శంకరరావుగారు ఇంటింటి కేగి ధనము యాచించి తెచ్చి అర్పించుచుండిరి. వారికి మా ఆశీస్సులు అభినందనములు. క్రిందటి తూటి సంవత్సర మొకటికి మాకు ఐన వ్యయము రూ. 13,000. అందులో రూ. 3,000 లను సర్కారువారు ఒసంగిరి. క్రొంగ్రొత్త శాఖలు పని చేయు కొలది, వ్యయము హెచ్చుచుండును గదా. సమృద్ధిగ విరాళము లిచ్చి ఈ యుత్తమ ధర్మకార్యమునకు తోడ్పడుదురు గావుత మని వదాన్య శేఖరులను అర్థించుచున్నాము.

ఈ ధర్మవైద్యశాల చరిత్రమున నేడొక మహాజ్ఞప్తలదినము. “ప్రజాశ్రేయమునకై నేను నా ప్రాణములను అర్పింప ఒనగూడు శుభ దినము ఏనాటికి వచ్చునో” అను స్వామిజి సుప్రసిద్ధ సూక్తిని స్మరింపక ఉండ లేము.

ఈ పవిత్రసేవలో అన్వయించినవారి కెల్ల శ్రీశారదారామకృష్ణుల పరమానుగ్రహము కొంగుబంగార మగుగాత!!

శ్రీరామకృష్ణ సేవాసమాజము, తెనాలి

తే 23-12-56 ది శ్రీశారదాదేవి 104 వ జన్మదినోత్సవము విభవోత్తరముగ జరిగినది. శ్రీ ఆలూరి సుందరరావుగారింట నాటి పగలు తిథిపూజయు, రాత్రి శారదాచరిత్రమును గూర్చిన ములుకుట సదాశివశాస్త్రిల హరి కథయు, మఱునాడు శ్రీవాసవికన్యకాపర మేష్వరీదేవ్యాలయమున బహిరంగసభయు జరిగినవి. బహిరంగసభాకార్యక్రమమున మహా

పాథ్యాయ జమ్మలమడక మాధవరాయశర్మ గారు, ఉభయభాషాప్రవీణ శ్రీమతి ఊటుకూరి లక్ష్మీకాంతమ్మగారు మున్నగువారు పాల్గొనిరి. శ్రీరామశర్మ కుందుర్తి వేంకటనరసయ్య గారు, శక్తిశ్వరరావుగారు సమాజమునకు ధన వస్తువిరాళా లిచ్చి ధన్యులైరి.

మట్టిగుంట వీరభద్రరావు,
కార్యదర్శి.

శ్రీగీతాప్రేమసమాజము, తుని

జగన్మంగళమునకై రాజయోగి శ్రీ దేవత రంగనాథరావుగారి ఆధిపత్యమున శ్రీమన్నారాయణాష్టాక్షరీ మహామంత్రకోటి జపయజ్ఞము తే 9-2-1957 ది లగాయతు 47 దినములు జరుగును. జరుగవలసిన అన్నదానాదులకు వదాన్య భక్తవతంసులు అన్నివిధములుగను తోడ్పడి పాల్గొన ప్రార్థితులు. ఆ సీకు లందఱకును ఈ తరుణము అపూర్వము.



గంధసమీక్ష

“దాసబోధ”

[మూలము : శ్రీ సమర్థ రామదాసస్వామి.

అనువాదము : శ్రీ కొణకంచి చక్రధరరావు.

ప్రాప్తిస్థానము : శ్రీ వ్యాసాశ్రమము, ఏర్చేడు పోస్టు, చిత్తూరుజిల్లా. మూల్యము: రు. 8-0-0.]

భవతారకనామధై న శ్రీరామునికి ప్రత్యక్ష భక్తుడై హనుమదవతారముగ జన్మించి, తరించు మార్గము నుపదేశించి జాతని తరింపజేసిన శ్రీసమర్థరామదాసస్వామి మహారాష్ట్రభాషలో రచించిన భక్తిజ్ఞానకర్మబోధల కిది అంధ్రానువాదము. నిజమున కీది లౌకిక మగు తత్వ గ్రంథము. భగవద్గీతోపనిషత్తులలో చివరి దగు యోగమార్గమును విడిచి శ్రీస్వామి ఆనమంగి కముగా బోధించిన భక్తిజ్ఞానకర్మలప్రాశస్త్యమును, తదాచరణవిధానమును, తత్ఫలమును వివరించు గ్రంథముగా దీనికి దాసబోధ యని నామముంచెను.

లౌకికవ్యాప్తికి భిన్నము కాని విధమున తత్త్వము నెఱింగి ఋషులకుగూడ వాదోపవాదములలో మధ్యవర్తిగా నిలిచి పరతత్త్వమార్గమున విహరించి తరించిన జనకరాజురికి శ్రీ సమర్థరామదాసస్వామి ఆత్మీయుడా అను శంక ఈ గ్రంథవతనానంతరమునఁ గలుగక మానదు.

లోకోద్ధరణమునకు ఆవశ్యకములగు ఉపాయములు మూడు. అవి :

నీతిస్థాపనము, ధర్మస్థాపనము, రాజ్యస్థాపనము. వీనిని స్వామి సద్వర్తనము, హరికథా నిరూపణము, రాజకారణము, అని పేర్లు పెట్టి ఒక్కొక్కటి సంఘజీవికి ఎట్లు పరబ్రహ్మ సాన్నిధ్యమును కలిగించు నుపాయ మగు చున్నదో వివరించియున్నారు. నాల్గవ దగు యోగమును విడుచుటలో స్వామి యద్దేశము సమంజసమై యున్నది. యోగమునకు నిర్వాతము, శాంతము నగు ప్రదేశము కావలెను. మతము,

సాత్త్వికము నగు భోజన మవసరము. మా నము, శాంతవృత్తి ప్రధానాంగములు. ఇవి యలవడనిచో యోగము కుదురదు. ఇది గృహస్థులకు అందుబాటులో నుండని ఉపాయము. ఈరహస్యమును గుర్తించి స్వామి ఈబోధలో యోగోపదేశమునకు గాని, తద్వివరణమునకు గాని ప్రవేశ మీయ లేదు.

దాసబోధలో విశిష్టత నీ క్రింద దిజ్ఞాత్రత ముగా పొందుపరచుచున్నాను.

‘భవాచ్యాభయేకాయభీతో సిలంఢీ
ధరీరే మవాధీరధాకాసి పాండి’—

“ఓపిరికిపండా, నీవు ఈభవభయమువలన నేల భీతి నొందుచున్నాడవు? ధైర్యమనస్కుడవు కమ్ము. భయమును త్యజించి వేయుము. — “ఓమానవుడా, నామాటలు శ్రద్ధగా వినుము. తనువు, మనస్సు, వాక్కు, పత్రము, పుష్పము, ఫలము, జలము — మొదలగు వానిలో నీ కేది లభించునో దానిని పరమాత్మునికి సంతృప్తి కలిగించుటకై సమర్పించి నీ జీవితమును సార్థకము గావించుకొనుము. ఈలోకమున నీవు జనించినందులకు ఫలము ధర్మకర్మము లొనరించుచు భగవంతుని యనుగ్రహము సంపాదించుకొనుటయే! అట్టి సత్కర్మముల గావింపకుండు వేని వ్యర్థముగా నీభూదేవికి భారము గూర్చిన వాడ వయ్యదవు.

“బాగుగా యోజించి చూడుము. ఈ శరీరమే నీది కాదు. అట్టి యెడ నెట్టి సంబంధము

లేని వారి నందరను నావారు, నావారు అని పూసికొందు వేల? ఇప్పటి కైనను నీయొక్కయు, నీవు ప్రేమించుజనులయొక్కయు నస్థిరత్వము గ్రహించి భక్తిభావముతో పరమాత్ముని నమ్ముకొనుము.

“సద్గురుని వచనమే వేదాంతము, సద్గురుని వచనమే సిద్ధాంతము, సద్గురునివచనమే ప్రత్యక్షమగు నాత్మానుభవము. —

కావున సద్గురూపదేశమును బడసి సమస్త కర్మములను గావించి (నిశ్చేష్టుడుగను, మొద్దుగను బడియుండక) సాయజ్యముక్తిని బొందవచ్చును” — ఈలాటి సమర్థుడైన గురువు లభించినందుననే శివాజి ఛత్రపతియై ఏకచ్ఛత్రముగ భరతసామ్రాజ్యమును స్థాపించి పాలింపగలిగినాడు. అట్టిమహనీయుని బోధలు గల ఈ గ్రంథము సర్వవేదవేదాంతవిషయరత్నాకరమై యున్నది.

అనువాదకుల కైలి మూలకారుని హృదయమును పుడికి పుచ్చుకొన్న ట్లున్నది. గహనమైన విషయమును భాషాంతరమున నింత లలితముగా వివరించుటలో శ్రీచక్రధరరావు కృత కృత్యులై రనుట కావంతయు సందేహము లేదు. అక్షరాస్యు లెల్లరును బఠింపఁదగిన ఉత్తమ గ్రంథము.

—స్వామి.

నారద భక్తి సూత్రములు

అనువాదకులు : శ్రీ దొడ్ల వేంకటరామరెడ్డిగారు

త్యాగీశానందస్వాములవారి అంగ గ్రంథమున కిది తెనిగింపు. భక్తిని గూర్చిన సమస్త విషయములును ఇందు విపులముగ నున్నవి. భాష సులభము, సరళము.

310 పుటలు

వెల : రూ. 3-0-0

శ్రీ శారదా ప్రసంగములు

అనువాదకులు : కీ॥ శే॥ వెదురుమూడి వేంకట కృష్ణరావుగారు

రామకృష్ణ పరమహంస సహధర్మచారిణియు, ఆదర్శసతి, ఆదర్శయోగిని, ఆదర్శ మాతయు నగు శ్రీ శారదాదేవి భక్తులతో నొసర్చిన దివ్యసౌభాషణలు.

“...ఈ గ్రంథము ఆంధ్రదేశమున అక్షరాస్యులగు స్త్రీలెల్లరు జనువడగినది...” —త్రితిజ్ఞ

312 పుటలు

(ప్రథమ ముద్రణము)

వెల : రూ. 2-8-0

వెలువడినది!

ఇప్పుడే వెలువడినది!!

కులము, సంస్కృతి, సామ్యవాదము

అనువాదకులు : శ్రీ కందుకూరు మల్లికార్జునంగారు

హైందన సంస్కృతిని ఎన్నో శతాబ్దములుగా పోషించి యభివృద్ధినిందించిన గుణకర్మ విభాగమూలమగు చాతుర్వర్ణ్యవ్యవస్థ మతాచార్యకైతనముచే మార్పబడి, భ్రంశమొంది, దేశపతనకారియయ్యెననియు దేశాభ్యుదయమును ఇప్పుడు మరల సాధించుటకు హరిజనులు మొదలు సర్వనిమ్నజాతులకు సాంఘిక, ఆర్థిక, వైజ్ఞానిక, పారమార్థిక ఉన్నతిని కలిగించి సర్వతోముఖసామ్యమును కల్పింపవలెననియు శ్రీ వివేకానందస్వామి ఈ గ్రంథమున ఉద్ఘాటించియున్నాడు. దేశాభ్యుదయమును అభిలషించువారందఱికిని అవశ్యపతనీయమగు గ్రంథము.

116 పుటలు

అందమైన కూర్పు

వెల : రూ. 1-0-0

ప్ర బో ధ ర త్నా క ర ము

(శ్రీ వివేకానంద ప్రవచనము)

అనువాదకులు : శ్రీ చిరంతనానందస్వామి

అనువాదకులు : మహాకవి విశ్వనాథ సత్యనారాయణ, కవికోకిల జి. జాషువ

227 పుటలు

(ద్వితీయ ముద్రణము)

వెల : రూ. 2-4-0

శ్రీ రామ కృష్ణ ఉవాచ

శ్రీ శారదా సూక్తి నవనీతము

శ్రీ వివేకానంద శంఖారావము

శ్రీ రామకృష్ణపరమహంస, శ్రీ శారదాదేవి, శ్రీ వివేకానందస్వామి — వీరు మువ్వురును లోకమున కొనగిన సందేశమునందలి ముఖ్యాంశములు ఏర్పి ఖూర్చి విడివిడిగా సులభశైలియందు ముద్రింపబడియున్నవి. ఈ గ్రంథములలో జీవితమునందలి వివిధఘట్టములకు, వివిధవిషయములకు సంబంధించిన ఉపదేశములు గలవు. అందఱును చదివి తరింపగల చిన్న చిన్న పుస్తకములు.

పాకెట్టు వైజు

(ప్రజ్వలముద్రణము)

ఒక్కొక్కదాని వెల : అ. 0-6-0

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

ఐ బ్రహ్మ నంద బోధ నలు

(శ్రీ బ్రహ్మనందస్వామి జీవితోపదేశములు)

శ్రీ చిరంతననందస్వామి

త్రివర్ణముఖచిత్రము, శ్రీ రామకృష్ణనియోక్తయు, శ్రీ బ్రహ్మనందస్వామియోక్తయు ఛాయాచిత్రములు గలవు.

“శ్రీ రామకృష్ణదేవునియొక్క పారమార్థిక పుత్రుడు” అని పేరొంది, శ్రీ వివేకానంద స్వామితో ఇంచుమించు సమానాన్నత్యము నొందిన భక్తిజ్ఞానసిద్ధుడగు మహాపురుషుని సవిస్తర జీవితమును, దివ్యోపదేశములును గల యీ గ్రంథము జిజ్ఞాసువుల కందఱకు అవశ్య పఠనీయము, మహాపకారకము.

344 పుటలు

(ప్రథమ ముద్రణము)

వెల : రూ. 3-8-0

శ్రీ శారదా దేవి

రచయిత : శ్రీ నండ్లూరి బంగారయ్యగారు, బి. ఏ., బి. ఎల్.

శారదాదేవి దివ్యజీవితము ఇందు వివరముగ, మనోహరభాషలో చిత్రింపబడి యున్నది. ఆమె హృదయము నెఱుంగగోరు భక్తులీ గ్రంథమును జదివి తీరవలయును! క్రొత్తవిషయ మెంతో సేకరించి కూర్చబడిన యద్భుత గ్రంథము.

144 పుటలు

వెల : రూ. 1-4-0

ప వ హా రి బా బా

(శ్రీ వివేకానందస్వామి ప్రణీతము)

అనువాదకులు :

శ్రీ కందుకూరు మల్లికార్జునంగారు, బి. ఏ.

ఇది కాళికి చేరున గాజీపూరులో నుండిన యొక గొప్ప ఋషీశ్వరుని అత్యద్భుత జీవిత చరిత్ర! శ్రీ వివేకానందస్వామి ఈ మహనీయునియెడ అత్యంత భక్తిప్రపత్తులు గలిగి ఈయనకు శిష్యుడు కాగోరె నన్నచో ఈయన గొప్పతన మిట్టిదని వివరింప నవసరములేదు.

80 పుటలు

వెల : రూ. 0-4-0

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

శ్రీ రామకృష్ణోపనిషత్

తమిళ రచయితలు :

శ్రీ చక్రవర్తి రాజగోపాలాచార్యులుగారు

ఆంధ్రానువాదకులు :

గౌ॥ న్యాయమూర్తి శ్రీ ప్రతిపాటి సత్యనారాయణరావుగారు

శ్రీరామకృష్ణదేవుని దివ్యోపదేశవాక్యములను శ్రీ రాజాజిగారు మనోహరకథా రూపముగను, సంభాషణరూపముగను అమర్చి, తమిళభాషలో రచించియున్నారు. అందు వారి సూక్ష్మచిత్రియు ప్రత్యక్షర చమత్కారమును ఎంతటి గంభీరవిషయమునైనను సర్వసుగ్రహము చేయగల నైపుణియు తలపొలమంటినవి. ఆ గ్రంథముయొక్క యనువాదములు ఇంగ్లీషు, మరాఠీ, బెంగాలీ, గుజరాతీ, హిందీభాషలలో ఇప్పటికే అపారవ్యాప్తి నొందినవి. దాని కిది చక్కని తెలిగింపు.

128 పుటలు

వెల : రూ. 1-4-0

అడ్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

లాల్జి గోధు &
కంపెనీవారి.



మార్కుగమనించుకోనుడు
మోసపోకుడు.

లాల్జి గోధుల్లిండ్స్ కో
ఫౌకార్పేట మద్రాసు

హెడ్క్వార్టర్స్ : బొంబాయి

శ్రీ రామకృష్ణ బోధామృతము

అనువాదకులు

శ్రీ చిరంతనానందస్వామి

ఇందు శ్రీరామకృష్ణుని జీవిత సంగ్రహమును 1121 మహోపదేశములును గలవు.

జీవుడు : సంసారము; మాయ, గ్రంథములు : గ్రంథులు, బాధగురువులు : బోధగురువులు, తాకికులు : వారి ధోరణులు, ఆత్మోన్నతి; సాధకులు . వారి యాదర్శములు, పారమార్థిక జీవనమునకు సమపాయములు, సర్వమతసామరస్యము, దేవుడు, జ్ఞానము : భక్తి : కర్మము, బ్రహ్మత్వము మున్నగు అంశము లిందు తేటతెల్లముగ పసి బిడ్డల కయిన అవగాహన కాగల ఉపమానములతో వివరింపబడియున్నవి.

నీతికథలును సూక్తులును మకరందపేశలములు, నిర్వృత్తికరములు.

... ఈ గ్రంథం చదువుతూంటే ఒక్క ఐహికానికీ, ఒక్క ఆముష్మికానికీ కాక, రెంటికీ సంబంధించిన సూక్ష్మాలూ, రహస్యాలూ, కీలకాలూ చక్కగా అరటి పండ్లాల్సి చీతిలో పెట్టినట్లు ఉంటవి... —ఆంధ్రపత్రిక

540 పుటలు

ప్రజ్ఞులమగు పంచమ ముద్రణము :

వెల : రూ. 3-8-0

హిందూమతము

రచయిత : శ్రీ వివేకానందస్వామి

అనువాదకుడు : శ్రీ కందుకూరు మల్లికార్జునంగారు

హిందూమత నామమును పరస్పరభిన్నభావభూయిష్ఠములగు అనేక మతసంప్రదాయములు నహించి యుండుటచే, తత్ స్వరూప నిర్వచనమునకు ఇందు శ్రీ వివేకానంద స్వాములవారు పూనుకొని ఆ మతము వేదసంహితాకాలమునుండి ఎట్లు క్రమ పరిణామ మందెనో, అందు సర్వసమ్మతమూలభావము లెవ్వియో, అది చేయు బోధ యెట్టిదో, ఇన్ని భిన్నమతాంతరము లెట్లు కలిగెనో, ఈ కలగూరంగంపకు హిందూమత నామ మెట్లు లేర్పడెనో విశదీకరించియున్నారు. జిజ్ఞాసువుల కత్యంతోపయుక్తమగు గ్రంథము.

... తెనుగువాఙ్మయములో వేదాంతచర్చలపై ... ప్రకటింపబడిన గ్రంథములలో ఇది ఉత్తమోత్తమ మైనదని శిరస్సిగా చెప్పవలసియున్నది. ... —భారతజ్యోతి 12-4-1956.

168 పుటలు

వెల : రూ. 1-4-0

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4